

Il-Ġurnal Uffiċjali

tal-Unjoni Ewropea

L 73



Edizzjoni bil-Malti

Legiżlazzjoni

Volum 55

13 ta' Marzu 2012

Werrej

II Atti mhux legiżlattivi

REGOLAMENTI

- ★ **Regolament ta' Implimentazzjoni tal-Kummissjoni (UE) Nru 211/2012 tat-12 ta' Marzu 2012 dwar il-klassifikazzjoni ta' ċerti prodotti fin-Nomenklatura Magħquda** 1

Regolament ta' Implimentazzjoni tal-Kummissjoni (UE) Nru 212/2012 tat-12 ta' Marzu 2012 li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex 3

DEĊIŻONIJET

2012/146/UE:

- ★ **Deċiżjoni tal-Kunsill tad-9 ta' Marzu 2012 li taħtar membru Litwan u żewġ membri supplenti Litwani fil-Kumitat tar-Reġjuni** 5

2012/147/UE:

- ★ **Deċiżjoni ta' Implimentazzjoni tal-Kummissjoni tad-9 ta' Marzu 2012 li tapprova ċerti programmi emendati għall-querda u l-monitoraġġ ta' mard tal-annimali u zoonozi għas-sena 2012 u li temenda d-Deċiżjoni ta' Implimentazzjoni tal-Kummissjoni 2011/807/UE fir-rigward tal-miżuri eliġibbli għall-kontribuzzjoni finanzjarja tal-Unjoni għal programmi għall-querda tal-marda tal-hakk u l-pagament bil-quddiem tal-Unjoni fi programmi għall-querda tal-idrofobija għas-sena 2012 (notifikata bid-dokument numru C(2012) 1406) ⁽¹⁾** 6

Prezz: EUR 3

(Ikompli fil-paġna li jmiss)

⁽¹⁾ Test b'relevanza għaż-ŻEE

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

RAKKOMANDAZZJONIJIET

2012/148/UE:

- ★ Rakkomandazzjoni tal-Kummissjoni tad-9 ta' Marzu 2012 dwar it-thejjijiet għall-introduzzjoni ta' sistemi ta' metraġġ intelligenti 9
-

Rettifika

- ★ Rettifika għall-Istruzzjonijiet prattici lill-partijiet quddiem il-Qorti Ġenerali (ĠU L 68, 7.3.2012) 23



II

(Atti mhux leġislattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) Nru 211/2012

tat-12 ta' Marzu 2012

dwar il-klassifikazzjoni ta' ċerti prodotti fin-Nomenklatura Magħquda

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana ⁽¹⁾, u b'mod partikolari l-Artikolu 9(1)(a) tiegħu,

Billi:

- (1) Sabiex tiġi żgurata applikazzjoni uniformi tan-Nomenklatura Magħquda mehmuża mar-Regolament (KEE) Nru 2658/87, huwa neċessarju li jiġu adottati miżuri li jikkonċernaw il-klassifikazzjoni tal-prodotti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-Nomenklatura Magħquda. Dawn ir-regoli japplikaw ukoll għal kwalunkwe nomenklatura oħra li hija bbażata, parzjalment jew kollha kemm hi, fuqha, jew li żżid kwalunkwe subdiviżjoni magħha u li hija stabbilita minn dispożizzjonijiet tal-Unjoni speċifiċi, bil-ghan li titwettaq l-applikazzjoni ta' tariffi u miżuri oħra relatati mal-kummerċ tal-oġġetti.
- (3) Skont dawn ir-regoli ġenerali, il-prodotti msemmija fil-kolonna (1) tat-tabella mnizzla fl-Anness għandhom jiġu kklassifikati taht il-kodiċi NM indikat fil-kolonna (2), minhabba r-raġunijiet stabbiliti fil-kolonna (3) ta' din it-tabella.

- (4) Huwa xieraq li jkun hemm dispożizzjoni li l-informazzjoni li torbot dwar it-tariffa li tkun inharġet mill-awtoritajiet doganali tal-Istati Membri dwar il-klassifikazzjoni tal-prodotti fin-Nomenklatura Magħquda, iżda li ma tkunx skont dan ir-Regolament tkun tista', għal perjodu ta' tliet xhur, tkompli tkun invokata mid-detentur, skont l-Artikolu 12(6) tar-Regolament tal-Kunsill (KEE) Nru 2913/92 tat-12 ta' Ottubru 1992 li jstabbilixxi l-Kodiċi Doganali tal-Komunità ⁽²⁾.

- (5) Il-Kumitat tal-Kodiċi Doganali ma hariġx opinjoni fil-limitu taż-żmien iffissat mill-President tiegħu.

ADOTTAT DAN IR-REGOLAMENT:

Artikolu 1

Il-prodotti deskritti fil-kolonna (1) tat-tabella kif imnizzla fl-Anness għandhom ikunu kklassifikati fin-Nomenklatura Magħquda taht il-kodiċi NM indikat fil-kolonna (2) ta' din it-tabella.

Artikolu 2

Informazzjoni tariffarja vinkolanti mahruġa mill-awtoritajiet doganali tal-Istati Membri, li ma tikkonformax ma' dan ir-Regolament, tista' tibqa' tiġi invokata għal perjodu ta' tliet xhur skont l-Artikolu 12(6) tar-Regolament (KEE) Nru 2913/92.

Artikolu 3

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jkun vinkolanti fit-totalità tiegħu, u direttament applikabbli fl-Istati Membri kollha.

Magħmul fi Brussell, it-12 ta' Marzu 2012.

Għall-Kummissjoni,

F'isem il-President,

Algirdas ŠEMETA

Membri tal-Kummissjoni

⁽¹⁾ ĠU L 256, 7.9.1987, p. 1.

⁽²⁾ ĠU L 302, 19.10.1992, p. 1.

ANNEX

Deskrizzjoni tal-prodotti	Klassifikazzjoni (Kodiċi NM)	Raġunijiet
(1)	(2)	(3)
<p>Il-prodott għandu l-kompożizzjoni li ġejja (% tal-piż):</p> <p>— alkohol etiliku 70</p> <p>— gazożolina 30</p> <p>Il-prodott huwa ttrasportat bil-kwantità.</p>	2207 20 00	<p>Il-klassifikazzjoni hija determinata mir-Regoli Ġenerali 1, 3(a) u 6 għall-interpretazzjoni tan-Nomenklatura Magħquda u permezz tal-kliem tal-kodiċi NM 2207 u 2207 20 00. Bl-applikazzjoni tar-Regola Ġenerali 3(a), l-intestatura 2207 tipprovdi deskrizzjoni aktar speċifika meta kkumparata mal-intestatura 3824 li tipprovdi deskrizzjoni aktar ġenerali. Għaldaqstant, il-klassifikazzjoni taht l-intestatura 3824 hija eskluża.</p> <p>Il-prodott huwa taħlita sempliċi ta' alkohol etiliku u gazożolina. Il-livell ta' persentaġġ ta' gazożolina fil-prodott ma jagħmlux tajjeb għall-konsum uman, però ma jimpedixxix l-użu tal-prodott għal skopijiet industrijali (ara wkoll in-Noti Spjegattivi tas-SA ta' mal-intestatura 2207, ir-raba' paragrafu).</p> <p>Għaldaqstant, il-prodott għandu jiġi kklassifikat taht il-kodiċi tan-NM 2207 20 00 bhala alkohol etiliku denaturat.</p>

REGOLAMENT TA' IMPLIMENTAZZJONI TAL-KUMMISSJONI (UE) Nru 212/2012

tat-12 ta' Marzu 2012

li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾,

Wara li kkunsidrat ir-Regolament ta' Implimentazzjoni (UE) Nru 543/2011 tas-7 ta' Ġunju 2011 li jippreskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati ⁽²⁾ u b'mod partikolari l-Artikolu 136(1) tiegħu,

Billi:

- (1) Ir-Regolament ta' Implimentazzjoni (UE) Nru 543/2011 jistipula, skont ir-riżultat tan-negozjati kummerċjali multilaterali taċ-Ċiklu tal-Urugwaj, il-kriterji li bihom

il-Kummissjoni tiffissa l-valuri standard għall-importazzjonijiet minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu.

- (2) Il-valur standard tal-importazzjoni huwa kkalkulat kull ġurnata tax-xogħol skont l-Artikolu 136(1) tar-Regolament ta' Implimentazzjoni (UE) Nru 543/2011, billi jqis id-dejta varjabbli ta' kuljum. Għalhekk dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

ADOTTAT DAN IR-REGOLAMENT:

Artikolu 1

Il-valuri standard tal-importazzjoni msemmija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Marzu 2012.

*Għall-Kummissjoni,
Fisem il-President,*

José Manuel SILVA RODRÍGUEZ

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 157, 15.6.2011, p. 1.

ANNEX

Il-valuri standard tal-importazzjoni għad-determinazzjoni tal-prezz ta' dħul ta' ċertu frott u hxejjex

(EUR/100 kg)

Kodiċi tan-NM	Kodiċi tal-pajjiż terz ⁽¹⁾	Valur standard tal-importazzjoni
0702 00 00	IL	121,2
	MA	64,4
	TN	80,4
	TR	108,1
	ZZ	93,5
0707 00 05	JO	108,0
	TR	164,3
	ZZ	136,2
0709 91 00	EG	76,0
	ZZ	76,0
0709 93 10	MA	54,5
	TR	131,1
	ZZ	92,8
0805 10 20	EG	51,8
	IL	68,0
	MA	55,4
	TN	59,0
	TR	71,8
	ZZ	61,2
0805 50 10	BR	43,7
	EG	41,7
	MA	69,1
	TR	46,3
	ZZ	50,2
0808 10 80	BR	90,5
	CA	121,2
	CL	103,5
	CN	108,7
	MK	31,8
	US	158,6
	ZZ	102,4
0808 30 90	AR	81,8
	CL	105,0
	CN	41,0
	ZA	92,2
	ZZ	80,0

⁽¹⁾ In-nomenklatura tal-pajjiżi stabbilita bir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "ta' oriġini oħra".

DEĊIŻJONIJIET

DEĊIŻJONI TAL-KUNSILL

ta-9 ta' Marzu 2012

li tahtar membru Litwan u żewġ membri supplenti Litwani fil-Kumitat tar-Regġuni

(2012/146/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 305 tiegħu,

Wara li kkunsidra l-proposta mill-Gvern Litwan,

Billi:

- (1) Fit-22 ta' Diċembru 2009 u fit-18 ta' Jannar 2010, il-Kunsill adotta d-Deċiżjonijiet 2009/1014/UE ⁽¹⁾ u 2010/29/UE ⁽²⁾ li jahtru l-membri u l-membri supplenti fil-Kumitat tar-Regġuni għall-perijodu mis-26 ta' Jannar 2010 sal-25 ta' Jannar 2015.
- (2) Konsegwentement għat-tmiem tal-mandat tas-Sur Vytas APUTIS sar vakanti sigġu ta' membru fil-Kumitat tar-Regġuni. Konsegwentement għat-tmiem tal-mandati tas-Sur Gintautas BABRAVIČIUS u s-Sur Viktor TROFIMOV, saru vakanti s-sigġijiet ta' żewġ membri supplenti fil-Kumitat tar-Regġuni,

ADOTTA DIN ID-DEĊIŻJONI:

Artikolu 1

Huma b'dan mahturin fil-Kumitat tar-Regġuni għall-bqija tal-mandat attwali, jiġifieri sal-25 ta' Jannar 2015:

(a) bhala membru:

— is-Sur Audrius BIELSKUS, *Kazlų Rūdos savivaldybės tarybos narys*

u

(b) bhala membri supplenti:

— is-Sur Vincas KAPOČIUS, *Trakų rajono savivaldybės tarybos narys (meras)*

— is-Sur Viktoras TROFIMOVAS, *Panėvėžio miesto savivaldybės tarybos narys (bidla fil-mandat).*

Artikolu 2

Din id-Deċiżjoni għandha tidhol fis-sehh fil-jum tal-adozzjoni tagħha.

Magħmul fi Brussell, id-9 ta' Marzu 2012.

Għall-Kunsill

Il-President

I. AUKEN

⁽¹⁾ ĠU L 348, 29.12.2009, p. 22.

⁽²⁾ ĠU L 12, 19.1.2010, p. 11.

DEĊIŻJONI TA' IMPLIMENTAZZJONI TAL-KUMMISSJONI

tad-9 ta' Marzu 2012

li tapprova ċerti programmi emendati għall-qerda u l-monitoraġġ ta' mard tal-annimali u żoonozi għas-sena 2012 u li temenda d-Deċiżjoni ta' Implimentazzjoni tal-Kummissjoni 2011/807/UE fir-rigward tal-miżuri eliġibbli għall-kontribuzzjoni finanzjarja tal-Unjoni għal programmi għall-qerda tal-marda tal-hakk u l-pagament bil-quddiem tal-Unjoni fi programmi għall-qerda tal-idrofobija għas-sena 2012

(notifikata bid-dokument numru C(2012) 1406)

(Test b'relevanza għaž-ŻEE)

(2012/147/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Deċiżjoni tal-Kunsill 2009/470/KE tal-25 ta' Mejju 2009 dwar in-nefqa fil-kamp veterinarju ⁽¹⁾, u b'mod partikolari l-Artikolu 27(5) u (6) tagħha.

Billi

- (1) Id-Deċiżjoni 2009/470/KE tistabbilixxi proċeduri li jirregolaw il-kontribuzzjoni finanzjarja tal-Unjoni għall-programmi għall-qerda, il-kontroll u l-monitoraġġ tal-mard tal-annimali u żoonozi.
- (2) Id-Deċiżjoni tal-Kummissjoni 2008/341/KE tal-25 ta' April 2008 li tistabbilixxi l-kriterji Komunitarji għal programmi nazzjonali għall-qerda, il-kontroll u l-monitoraġġ ta' ċertu mard tal-annimali u żoonozi ⁽²⁾ tistipula li sabiex jiġu approvati taht il-miżuri finanzjarji tal-Unjoni, il-programmi pprezentati lill-Kummissjoni mill-Istati Membri għall-qerda, il-kontroll u l-monitoraġġ ta' mard tal-annimali u żoonozi għandhom jissodisfaw mill-inqas il-kriterji stipulati fl-Anness ta' dik id-Deċiżjoni.
- (3) Il-Portugall ipprezenta programm emendat għall-monitoraġġ u l-qerda tal-marda tad-deni katarrali (bluetongue), il-Greċja pprezentat programm emendat għall-monitoraġġ tal-enċefalopatiji sponġiformi trażmissibbli (EST), u għall-qerda tal-enċefalopatija sponġiformi tal-bovini u l-qerda tal-marda tal-hakk u l-Bulgarija pprezentat u emendat programm għall-qerda tal-idrofobija.
- (4) Il-Kummissjoni vvalutat dawk il-programmi emendati kemm mil-lat veterinarju kif ukoll minn dak finanzjarju. Instabu li kienu konformi mal-leġiżlazzjoni veterinarja rilevanti tal-Unjoni u b'mod partikolari mal-kriterji stabbiliti fl-Anness tad-Deċiżjoni 2008/341/KE. Il-programmi emendati pprezentati minn dawk l-Istati Membri għandhom għalhekk jiġu approvati
- (5) Ir-Regolament (KE) Nru 999/2001 tal-Parlament Ewropew u tal-Kunsill tat-22 ta' Mejju 2001 li jistabbilixxi

regoli għall-prevenzjoni, kontroll u eradikazzjoni ta' ċerta enċefalopatija sponġiformi li tinxtered ⁽³⁾ jistabbilixxi regoli għall-prevenzjoni, il-kontroll u l-qerda tal-ESTs fl-annimali. L-Anness VII ta' dak ir-Regolament jistabbilixxi l-miżuri ta' qerda li għandhom jiġu implimentati wara li tkun giet ikkonfermata tifqigha ta' EST fl-annimali bovini, ovini u kaprini.

- (6) Il-Punt 2.3(d) tal-Kapitolu A ta' dak l-Anness, kif emendat bir-Regolament tal-Kummissjoni (KE) Nru 727/2007 ⁽⁴⁾, dejjem jekk l-Istati Membri jiddeċiedu li jissostitwixxu bi qtil għall-konsum tal-bniedem, il-qtil u l-qerda shiha ta' ċerti annimali ovini u kaprini fil-post fejn l-annimal instab li kellu EST, dejjem jekk kien hemm konformità ma' ċerti kundizzjonijiet.
- (7) Fis-17 ta' Lulju 2007, fil-Kawża T-257/07, Franza ressqet azzjoni kontra l-Kummissjoni Ewropea quddiem il-Qorti Ġenerali, u applikat għall-annullament parzjali ta' ċerti dispożizzjonijiet tar-Regolament (KE) Nru 999/2001, kif emendat bir-Regolament (KE) Nru 727/2007, b'mod partikolari l-punt 2.3(d) tal-Kapitolu A tal-Anness VII ta' dak ir-Regolament.
- (8) Fl-Ordni tagħha tat-28 ta' Settembru 2007 ⁽⁵⁾, il-Qorti Ġenerali ssospendiet l-applikazzjoni tal-punt 2.3(b)(iii), il-punt 2.3(d) u l-punt 4 tal-Kapitolu A tal-Anness VII tar-Regolament (KE) Nru 999/2001, kif emendat bir-Regolament (KE) Nru 727/2007, sakemm tinghata sentenza fuq l-azzjoni ewlenija. F'dik l-Ordni, il-Qorti Ġenerali ddubitat il-valutazzjoni tal-Kummissjoni tad-dejta xjentifika disponibbli dwar ir-riskji possibbli.
- (9) Sussegwentement, il-Kummissjoni saqsiet lill-Awtorità Ewropea dwar is-Sigurtà fl-Ikel biex tgħinna tiċċara l-premessi ewlenin li ssejjes fuqhom ir-Regolament (KE) Nru 727/2007. Fid-dawl tal-kjarifiki tal-EFSA, ir-Regolament (KE) Nru 999/2001 gie emendat bir-Regolament tal-Kummissjoni (KE) Nru 746/2008 ⁽⁶⁾ li reġa' dahhal dawk id-dipożizzjonijiet li l-applikazzjoni tagħhom kienet giet sospiza mill-Qorti Ġenerali.

⁽¹⁾ ĠU L 155, 18.6.2009, p. 30.⁽²⁾ ĠU L 115, 29.4.2008, p. 44.⁽³⁾ ĠU L 147, 31.5.2001, p. 1.⁽⁴⁾ ĠU L 165, 27.6.2007, p. 8.⁽⁵⁾ ĠU C 283, 24.11.2007, p. 28.⁽⁶⁾ ĠU L 202, 31.7.2008, p. 11.

- (10) Fl-Ordni tagħha tat-30 ta' Ottubru 2008 ⁽¹⁾, il-Qorti Ġenerali ssospendiet l-applikazzjoni tal-punt 2.3(b)(iii), il-punt 2.3(d) u l-punt 4 tal-Kapitolu A tal-Anness VII tar-Regolament (KE) Nru 999/2001, kif emendat bir-Regolament (KE) Nru 746/2008, sakemm tinghata sentenza fuq l-azzjoni ewlenija fil-Kawża T-257/07.
- (11) Fis-sentenza tagħha tad-9 ta' Settembru 2011 ⁽²⁾ il-Qorti Ġenerali ma laqghetx l-azzjoni ta' Franza. Fid-dawl ta' dik is-sentenza, l-applikazzjoni tal-punt 2.3(b)(iii), il-punt 2.3(d) u l-punt 4 tal-Kapitolu A tal-Anness VII tar-Regolament (KE) Nru 999/2001, kif emendat bir-Regolament (KE) Nru 746/2008 ma ghadhiex sospiza.
- (12) Id-Deciżjoni ta' Implimentazzjoni tal-Kummissjoni 2011/807/UE tat-30 ta' Novembru 2011 li tapprova programmi annwali u pluriennali u l-kontribut finanzjarju tal-Unjoni għall-eradikazzjoni, il-kontroll u l-monitoraġġ ta' certu mard tal-annimali u żoonozi pprezentati mill-Istati Membri għall-2012 u s-snin ta' wara ⁽³⁾ tapprova ċerti programmi nazzjonali u tistabbilixxi r-rata u l-ammont massimu tal-kontribuzzjoni finanzjarja tal-Unjoni għal kull programm ipprezentat mill-Istati Membri u r-regoli dwar il-pagament tal-ammonti eliġibbli.
- (13) Ċerti Stati Membri esprimew l-intenzjoni tagħhom li, bhala parti mill-programmi tagħhom approvati bid-Deciżjoni ta' Implimentazzjoni 2011/807/UE, japplikaw il-possibiltà li minflok joqtlu u jeqirdu kompletament l-annimali ovini u kaprini, joqtluhom għall-konsum tal-bniedem, kif previst fil-punt 2.3(d) tal-Kapitolu A tal-Anness VII tar-Regolament (KE) Nru 999/2001.
- (14) Il-kontribuzzjoni finanzjarja tal-Unjoni għall-programmi ta' qerda tal-marda tal-hakk, kif stipulati fid-Deciżjoni ta' Implimentazzjoni 2011/807/UE attwalment, ma tkoprix il-kumpens mogħti lis-sidien ta' annimali ovini u kaprini maqtula ta' bilfors skont il-punt 2.3(d) tal-Kapitolu A tal-Anness VII tar-Regolament (KE) Nru 999/2001.
- (15) Għaldaqstant, huwa xieraq li jinbeda l-finanzjament ta' programmi ta' qtil obbligatorju ta' annimali ovini u kaprini bhala alternattiva għall-qtil u l-qerda fil-qafas tal-programmi ta' qerda tal-marda tal-hakk. Dan il-finanzjament ma jehtieġx l-ebda zieda fl-ammonti allokati bid-Deciżjoni ta' Implimentazzjoni 2011/807/UE għall-programmi tal-Istati Membri għall-monitoraġġ u l-qerda ta' enċefalopatiji spongiformi trażmissibbli.
- (16) Barra minn hekk, id-Deciżjoni ta' Implimentazzjoni 2011/807/UE tistipula li biss l-ispejjeż imġarrba fit-twettiq tal-programmi annwali u multiannwali mhallsa qabel il-prezentazzjoni tar-rapport finali mill-Istati Membri, huma eliġibbli għal kofinanzjament permezz ta' kontribuzzjoni finanzjarja. Madankollu, għal ċerti spejjeż, il-Kummissjoni, fuq talba tal-Istat Membru kkonċernat, għandha thallas pagament akkont bil-quddiem ta' l-fuq minn 60 % tal-ammont massimu speċifikat fi żmien tliet xhur mill-wasla tat-talba. L-ispejjeż għal kampanji ta' tilqim orali kontra l-idrofobija mhumiex koperti kompletament b'dik il-possibiltà ta' pagament akkont bil-quddiem.
- (17) Il-programmi għall-qerda tal-idrofobija fl-Istati Membri permezz ta' tilqim orali kienu ta' suċċess fis-snin ta' qabel u wasslu għall-qerda tal-marda f'parti kbira tal-Unjoni. Għaldaqstant, programmi bħal dawn għandhom jibqgħu jsiru fl-inhawi tal-Unjoni fejn il-marda tal-idrofobija hija endemika.
- (18) Ċerti Stati Membri infurmaw lill-Kummissjoni li qed jesperjenzaw diffikultajiet biex jiżguraw finanzjament bil-quddiem għall-kampanji ta' tilqim orali kontra l-idrofobija. F'dawn l-aħħar snin, in-nuqqas ta' finanzjament bil-quddiem wassal, f'xi każijiet, għall-kancellazzjoni tal-kampanji pplanati f'żoni milqutin mill-idrofobija.
- (19) L-interruzzjonijiet fl-implimentazzjoni regolari tal-kampanji ta' tilqim orali kontra l-idrofobija jaffettwaw bil-kbir l-effettività tal-programmi u jtawwlu l-hin li jkun hemm bżonn sabiex fl-aħħar il-marda tinqered.
- (20) Għaldaqstant, huwa xieraq li tiġi estiża l-possibiltà ta' pagament akkont bil-quddiem għall-ispejjeż kollha mġarrba mill-Istati Membri fi programmi għall-qerda tal-idrofobija li huma approvati bid-Deciżjoni ta' Implimentazzjoni 2011/807/UE.
- (21) L-Anness tad-Deciżjoni ta' Implimentazzjoni 2011/807/UE għandu jiġi emendat fir-rigward tat-tifsira tal-ispejjeż eliġibbli għall-kumpens tas-sidien ta' annimali maqtula biex din tkun tinkludi l-qtil obbligatorju fil-qafas tal-programmi ta' qerda tal-marda tal-hakk.
- (22) Id-Deciżjoni ta' Implimentazzjoni 2011/807/UE għandha għalhekk tiġi emendata skont dan.
- (23) Il-miżuri stipulati f'din id-Deciżjoni huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DIN ID-DECIŻJONI:

Artikolu 1

Approvazzjoni tal-programm emendat għall-monitoraġġ u l-qerda tad-deni katarrali (bluetongue) pprezentat mill-Portugall

Il-programm emendat għall-monitoraġġ u l-qerda tad-deni katarrali (bluetongue) ipprezentat mill-Portugall fil-31 ta' Jannar 2012 huwa b'dan approvat għall-perjodu mill-1 ta' Jannar 2012 sal-31 ta' Diċembru 2012.

⁽¹⁾ ĠU C 327, 20.12.2008, p. 26.

⁽²⁾ ĠU C 311, 22.10.2011, p. 33.

⁽³⁾ ĠU L 322, 6.12.2011, p. 11.

Artikolu 2

Approvazzjoni tal-programm emendat għall-monitoraġġ u l-qerda tal-enċefalopatiji sponġiformi trażmissibbli ppreżentat mill-Greċja

Il-programmi emendati għall-monitoraġġ tal-enċefalopatiji sponġiformi trażmissibbli, u għall-qerda tal-enċefalopatiji sponġiformi tal-bovini (ESB) u l-marda tal-hakk ippreżentati mill-Greċja fil-21 ta' Diċembru 2011 huma b'dan approvati għall-perjodu mill-1 ta' Jannar 2012 sal-31 ta' Diċembru 2012:

Artikolu 3

Approvazzjoni tal-programm emendat għall-qerda tal-marda tal-idrofobija ppreżentat mill-Bulgarija

Il-programm emendat għall-qerda tal-idrofobija ppreżentat mill-Bulgarija fit-23 ta' Diċembru 2011 huwa b'dan approvat għall-perjodu mill-1 ta' Jannar 2012 sal-31 ta' Diċembru 2012.

Artikolu 4

Emendi għad-Deciżjoni ta' Implimentazzjoni 2011/807/UE

Id-Deciżjoni ta' Implimentazzjoni 2011/807/UE, hija emendata kif ġej:

(1) fl-Artikolu 9(2), il-punt (b) huwa sostitwit b'dan li ġej:

“(b) isir bir-rata ta' 50 % tal-ispiza mgarrba minn kull Stat Membru għall-kumpens li s-sidien għandhom jinghataw għall-valur tal-annimali tagħhom:

(i) maqtula u meqruda skont il-programmi tagħhom ta' qerda tal-ESB u l-marda tal-hakk;

(ii) maqtula ta' bilfors skont l-Anness VII, il-Kapitolu A, il-punt 2.3(d) tar-Regolament (KE) Nru 999/2001;”

(2) fl-Artikolu 9(3), il-punt (b) jinbidel b'dan li ġej:

“(b) għan-nagħaġ jew mogħoż maqtula u meqruda EUR 70 għal kull annimal;

(c) għan-nagħaġ jew mogħoż maqtula: EUR 50 għal kull annimal.”

(3) fl-Artikolu 13, il-paragrafu 4 jinbidel b'dan li ġej:

“4. Minkejja d-dispożizzjonijiet tal-paragrafu 2, għall-programmi msemmija fl-Artikolu 10 u 11, il-Kummissjoni, fuq talba tal-Istat Membru kkonċernat, thallas pagament akkont bil-quddiem ta' 'l fuq minn 60 % tal-ammont massimu speċifikat fi żmien tliet xhur mill-wasla tat-talba.”

(4) fl-Anness, il-punt 2 jinbidel b'dan li ġej:

“2. Kumpens lis-sidien għall-valur tal-annimali maqtula u meqruda tagħhom:

Il-kumpens ma jaqbiżx il-valur tas-suq tal-annimal immedjatament qabel ma dan ikun inqatel jew inqered.

Għall-annimali maqtula, il-valur tal-irkupru, jekk dan isehh, jitnaqqas mill-kumpens.”

Artikolu 5

Destinatarji

Din id-Deciżjoni hi indirizzata lill-Istati Membri.

Magħmul fi Brussell, id-9 ta' Marzu 2012.

Għall-Kummissjoni

John DALLI

Membru tal-Kummissjoni

RAKKOMANDEZZJONIJIET

RAKKOMANDEZZJONI TAL-KUMMISSJONI

tad-9 ta' Marzu 2012

dwar it-tfejjiet għall-introduzzjoni ta' sistemi ta' metraġġ intelliġenti

(2012/148/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 292 tiegħu,

Billi:

- (1) Il-grilji intelliġenti jimmarkaw żvilupp ġdid fit-triq lejn iktar setgħa lill-konsumatur, integrazzjoni ikbar ta' sorsi tal-enerġija rinnovabbli fil-grilja u iktar effiċjenza enerġetika u jagħtu kontribut konsiderevoli biex jitnaqqsu l-emissjonijiet tal-gassijiet serra u biex jinholqu l-impjiegi u l-iżvilupp teknoloġiku fl-Unjoni.
- (2) Skont id-Direttiva 2009/72/KE tal-Parlament Ewropew u tal-Kunsill tat-13 ta' Lulju 2009 dwar ir-regoli komuni għas-suq intern fil-qasam tal-elettriku u li temenda d-Direttiva 2003/54/KE ⁽¹⁾ u d-Direttiva 2009/73/KE tal-Parlament Ewropew u tal-Kunsill tat-13 ta' Lulju 2009 dwar ir-regoli komuni għas-suq intern tal-gass naturali u li tħassar id-Direttiva 2003/55/KE ⁽²⁾, l-Istati Membri huma mehtieġa jiżguraw l-implimentazzjoni tas-sistemi ta' metraġġ intelliġenti li jgħinu l-partecipazzjoni attiva tal-konsumaturi fil-provvista tal-elettriku u fis-swieq tal-provvista tal-gass u l-implimentazzjoni ta' dawk is-sistemi ta' metraġġ tista' tkun soġġetta għal valutazzjoni ekonomika tal-ispejjeż u l-benefiċċji kollha fuq żmien twil għas-suq u għall-konsumatur individwali jew liema forma ta' metraġġ intelliġenti hija raġonevoli ekonomikament u kosteffikaċi u liema perjodu ta' żmien ikun fattibbli għall-użu tagħhom.
- (3) Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni tat-12 ta' April 2011 dwar il-"Grilji Intelliġenti: nimxu mill-innovazzjoni sal-użu tagħhom" ⁽³⁾ thabbar għadd ta' miżuri, inkluż il-monitoraġġ tal-progress tal-Istati Membri, u tistabbilixxi linji gwida għall-indikaturi ewlenin tal-prestazzjoni u linji gwida li jiddefinixxu metodoloġija għall-pjanijiet tal-Istati Membri għall-implimentazzjoni tas-sistemi ta' metraġġ intelliġenti, flimkien ma' analiżi tal-ispejjeż u l-benefiċċji.
- (4) L-Aġenda Diġitali għall-Ewropa telenka sett ta' miżuri xierqa, partikolarment dwar il-protezzjoni tad-dejta fl-Unjoni, dwar is-sigurtà tan-netwerks u tal-informazzjoni, dwar l-attakki kibernetiċi u dwar il-funzjonalitajiet għall-grilji u l-metraġġ intelliġenti. L-Istati Membri, b'kollaborazzjoni mal-industrija, il-Kummissjoni u partijiet interes-sati oħrajn, għandhom jiehdu l-miżuri xierqa biex jiżguraw approċċ koerenti.
- (5) Wiehed mill-kompiti u l-prekundizzjonijiet ewlenin mehtieġa għall-użu tas-sistemi ta' metraġġ intelliġenti huwa li jinstabu soluzzjonijiet tekniċi u legali xierqa li jissalvagwardjaw il-protezzjoni tad-dejta personali bhala dritt fundamentali skont l-Artikolu 8 tal-Karta tad-Drittijiet Fundamentali tal-Unjoni Ewropea u l-Artikolu 16 tat-Trattat dwar il-Funzjonament tal-Unjoni Ewropea. L-Istati Membri u l-partijiet interessati għandhom jiżguraw, speċjalment fil-fażi inizjali tal-introduzzjoni tal-miters intelliġenti, li l-applikazzjonijiet tas-sistemi ta' metraġġ intelliġenti jkunu mmonitorjati u li d-drittijiet u l-libertajiet fundamentali tal-individwi jiġu rrispettati.
- (6) Is-sistemi ta' metraġġ intelliġenti jippermettu l-ipproċessar tad-dejta, inkluż dejta prevalentement personali. Barra minn hekk, l-użu ta' grilji intelliġenti u sistemi ta' metraġġ intelliġenti għandu jippermetti lill-fornituri u l-operaturi tan-netwerk jevolvu minn harsa ġenerali tal-imġiba dwar l-enerġija għal informazzjoni dettaljata dwar l-imġiba tal-enerġija tal-konsumaturi finali individwali.
- (7) Id-drittijiet u l-obbligi pprovduti fid-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' dejta personali u dwar il-moviment liberu ta' dik id-dejta ⁽⁴⁾ u d-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-dejta personali u l-protezzjoni tal-privattezza fis-settur tal-komunikazzjoni elettronika (*Directive on privacy and electronic communications*) ⁽⁵⁾ huma applikabbli bis-shiħ għall-metraġġ intelliġenti li jipproċessa d-dejta personali, b'mod partikolari fl-użu ta' servizzi ta' komunikazzjonijiet elettronici disponibbli pubblikament għal relazzjonijiet kuntrattwali u kummerċjali mal-klijenti.

⁽¹⁾ ĠU L 211, 14.8.2009, p. 55.

⁽²⁾ ĠU L 211, 14.8.2009, p. 94.

⁽³⁾ COM(2011) 202 finali.

⁽⁴⁾ ĠU L 281, 23.11.1995, p. 31.

⁽⁵⁾ ĠU L 201, 31.7.2002, p. 37.

- (8) L-opinjoni jiet tal-Grupp ta' Hidma dwar il-protezzjoni tal-individwi fir-rigward tal-ipproċessar tad-dejta personali stabbilit skont l-Artikolu 29 tad-Direttiva 95/46/KE jipprovdur għadha biex jiġu identifikati u żviluppjati "l-aqwa tekniki disponibbli" għas-salvagwardja tad-dejta personali u biex tiġi garantita s-sigurtà tad-dejta meta d-dejta tkun ipproċessata f'sistemi ta' metraġġ intelliġenti u grilji intelliġenti.
- (9) Fid-dawl tal-potenzjal għall-użu tal-grilji intelliġenti, għandha tingħata attenzjoni partikolari lis-sigurtà u l-protezzjoni tad-dejta personali pproċessata b'sistemi ta' metraġġ intelliġenti. F'dan ir-rigward, il-valutazzjonijiet tal-impatt dwar il-protezzjoni tad-dejta għandhom jippermettu li mill-bidu jkunu identifikati r-riskji għall-protezzjoni tad-dejta fl-iżvilupp tal-grilji intelliġenti.
- (10) Il-karatteristiċi tal-protezzjoni tad-dejta u tas-sigurtà tal-informazzjoni għandhom jiġu inkorporati f'sistemi ta' metraġġ intelliġenti qabel ma jiġu introdotti u ma jibdeu jintużaw estensivament. Dawn il-fatturi jistgħu jtejbju b'mod effettiv il-kontroll tal-konsumaturi fl-ipproċessar tad-dejta personali.
- (11) L-Istati Membri għandhom jikkooperaw mal-industrija u mal-partijiet interessati tas-soċjetà ċivili, b'mod partikolari mal-awtoritajiet nazzjonali tal-protezzjoni tad-dejta, biex jistimulaw u jappoġġaw l-introduzzjoni tas-"sigurtà u l-protezzjoni tad-dejta permezz tal-prinċipju tad-disinn" fi stadju bikri tal-iżvilupp tal-grilji intelliġenti, partikolarment għall-introduzzjoni tas-sistemi ta' metraġġ intelliġenti.
- (12) Kwalunkwe parti li tipproċessa d-dejta personali fil-kuntest tas-sistemi ta' metraġġ intelliġenti għandha tiegħu l-passi raġonevoli kollha biex tiżgura li d-dejta ma tistax tiġi traċċata għal persuna identifikata jew identifikabbli bi kwalunkwe mezz li aktarx jintuża minn jew l-operatur tan-netwerk jew kwalunkwe parti terza oħra, sakemm id-dejta ma tiġix ipproċessata b'konformità mal-prinċipji applikabbli u r-regoli legali dwar il-protezzjoni tad-dejta.
- (13) Il-Komunikazzjoni tal-Kummissjoni tat-2 ta' Mejju 2007 dwar "il-Promozzjoni tal-protezzjoni tad-Data [Dejta] b'teknoloġiji li jtejbju l-privatezza (PETs)" ⁽¹⁾ tistabbilixxi miżuri ċari biex jintlaħqu l-għanijiet li l-ipproċessar tad-dejta personali jiġi mnaqqas kemm jista' jkun u li, fejn possibbli, jintużaw id-dejta anonima u d-dejta pseudonoma billi jiġi appoġġat l-iżvilupp tal-PETs u l-użu tagħhom mill-kontrolluri tad-dejta u mill-individwi.
- (14) Mudell li ġie żviluppjat fil-livell tal-Unjoni għat-tweġiq tal-valutazzjonijiet tal-impatt dwar il-protezzjoni tad-dejta għandu jiżgura li d-dispożizzjonijiet ta' din ir-Rakkomandazzjoni jiġu segwiti b'mod koerenti mill-Istati Membri kollha.
- (15) Valutazzjoni tal-impatt dwar il-protezzjoni tad-dejta mwettqa mill-operatur u l-partijiet interessati qabel l-introduzzjoni tas-sistemi ta' metraġġ intelliġenti se tipprovdur l-informazzjoni neċessarja sabiex jittiehdu miżuri protettivi xierqa. Dawn il-miżuri għandhom jiġu mmonitortorjati u riveduti tul il-hajja tal-miters intelliġenti.
- (16) Skont id-Direttiva 2009/72/KE, l-Istati Membri huma mistennija li sat-3 ta' Settembru 2012 ilestu l-valutazzjoni tal-ispejjeż u l-benefiċċji tal-introduzzjoni tas-sistemi ta' metraġġ intelliġenti. Skont il-Komunikazzjoni mill-Kummissjoni tat-12 ta' April 2011, il-Kummissjoni tqis li huwa importanti li tistabbilixxi kriterji, mudell u iktar linji gwida generali li jtejbju d-dettall u l-komparabbiltà tal-analizijiet. Kif issuggerixxiet it-Task Force għall-Grilji Intelliġenti ⁽²⁾, il-kriterji għandhom jużaw indikaturi kwantifikabbli.
- (17) L-Istati Membri, b'kollaborazzjoni mal-industrija, mal-Kummissjoni u ma' partijiet interessati oħrajn, għandhom jieħdu l-miżuri xierqa biex ixerrdu l-informazzjoni dwar il-benefiċċji u r-riskji potenzjali assoċjati mal-użu tat-teknoloġija tal-metraġġ intelliġenti u jżidu s-sensibilizzazzjoni dwarhom.
- (18) F'dan ir-rigward, l-Istati Membri, b'kollaborazzjoni mal-industrija, l-assoċjazzjonijiet tas-soċjetà ċivili u partijiet interessati oħrajn, għandhom jidentifikaw u jxerrdu eżempji ta' prattika tajba fl-applikazzjonijiet ta' metraġġ intelliġenti u jieħdu miżuri xierqa, bħal proġetti pilota fuq skala kbira, sabiex tiżied is-sensibilizzazzjoni pubblika, bħala prerekwizit għal introduzzjoni usa' ta' din it-teknoloġija.
- (19) L-istabbiliment ta' sett ta' rekwiżiti funzjonali rakkomandati jippermetti lill-Istati Membri jiksbu livell eċċellenti tal-kosteffiċjenza fil-pjanijiet tagħhom ta' introduzzjoni b'mod aktar faċli u simultanju. L-istabbiliment tal-istess rekwiżiti għandu wkoll jipprovdur lir-regolaturi, lill-industrija tal-metraġġ, lill-operaturi tan-netwerk u lill-fornituri xi indikazzjoni tal-approċċi li l-iktar se jittiehdu f'dan is-settur.
- (20) Abbażi tal-linji gwida ta' prattika tajba definiti mill-Grupp tar-Regolaturi Ewropej għall-Elettriku u l-Gass (minn hawn 'il quddiem msejha l-“EREGG”) ⁽³⁾ u abbażi tal-analizi tal-ewwel stmi tal-ispejjeż u l-benefiċċji kkomunikata mill-Istati Membri, il-Kummissjoni tara benefiċċju f'li tirrakkomanda lill-Istati Membri u r-regolaturi sett ta' funzjonalitajiet minimi komuni għall-miters intelliġenti.
- (21) Wara konsultazzjoni mal-Kontrollur Ewropew għall-Protezzjoni tad-Dejta,

⁽¹⁾ COM(2007) 228 finali.

⁽²⁾ http://ec.europa.eu/energy/gas_electricity/smartgrids/taskforce_en.htm

⁽³⁾ Il-linji Gwida ta' Prattika Tajba (GGP) tal-EREGG dwar l-aspetti regolatorji ta' miters intelliġenti għall-elettriku u l-gass (Ref. E10-RMF-29-05).

ADOTTAT DIN IR-RAKKOMANDEZZJONI:

I. KUNSIDERAZZJONIJIET TAL-PROTEZZJONI U S-SIGURTÀ TAD-DEJTA

1. Din it-Taqsima tipprovdi gwida lill-Istati Membri dwar id-disinn u l-operat ta' grilji intelligenti u sistemi ta' metraġġ intelligenti li tiżgura d-dritt fundamentali għall-protezzjoni tad-dejta personali.
2. Din it-Taqsima tipprovdi wkoll gwida dwar il-miżuri li għandhom jittiehdu fl-użu tal-applikazzjonijiet tal-metraġġ intelligenti sabiex jiġi żgurat li l-leġiżlazzjoni nazzjonali li timplimenta d-Direttiva 95/46/KE tiġi mharsa, fejn applikabbli, meta jibdeu jintużaw dawn it-teknoloġiji.

Definizzjonijiet

3. L-Istati Membri huma mistiedna jiehdu nota tad-definizzjonijiet li ġejjin:
 - (a) "Grilja intelligenti" ⁽¹⁾ tfisser netwerk tal-enerġija aġġornat li miegħu jkun żiedu l-komunikazzjoni diġitali miż-żewġ naħat bejn il-fornitur u l-konsumatur, is-sistemi tal-metraġġ intelligenti u s-sistemi tal-monitoraġġ u l-kontroll.
 - (b) "Sistema ta' metraġġ intelligenti" tfisser sistema elettronika li tista' tkejjel il-konsum tal-enerġija, li żżid iktar informazzjoni minn miter konvenzjonali, u li tista' tittrażmetti u tircievi d-dejta billi tuża tip ta' komunikazzjoni elettronika ⁽²⁾.
 - (c) "Valutazzjoni tal-impatt dwar il-protezzjoni tad-dejta" tfisser proċess sistematiku għall-evalwazzjoni tal-impatt potenzjali tar-riskji fejn l-operazzjonijiet tal-ipproċessar aktarx jipprezentaw riskji speċifiċi għad-drittijiet u l-libertajiet tas-suġġetti tad-dejta minhabba n-natura tagħhom, il-kamp ta' applikazzjoni jew il-finijiet tagħhom li jkun se jsiru mill-kontrollur jew il-proċessur jew il-proċessur li jaġixxi fisem il-kontrollur.
 - (d) "Protezzjoni tad-dejta permezz tad-disinn" titlob li wara li jiġi kkunsidrat l-istat l-iktar avvanzat u l-ispiża tal-implimentazzjoni, kemm fil-hin tad-determinazzjoni tal-mezz għall-ipproċessar kif ukoll fil-hin tal-ipproċessar innifsu, jiġu implimentati miżuri tekniċi u organizzattivi xierqa u proċeduri b'tali mod li l-ipproċessar jissodisfa r-rekwiżiti tad-Direttiva 95/46/KE u jiżgura l-protezzjoni tad-drittijiet tas-suġġett tad-dejta.

⁽¹⁾ It-Task Force Ewropea għall-Grilji Intelligenti tiddefinixxi l-grilji intelligenti bħala networks tal-enerġija li jistgħu jintegraw l-imġiba tal-utenti kollha konnessi magħhom b'mod effiċjenti sabiex jiżguraw sistema tal-enerġija sostenibbli u ekonomikament effiċjenti bi ftit telf u kwalità u sigurtà għolja ta' provvista u sigurtà: http://ec.europa.eu/energy/gas_electricity/smartgrids/doc/expert_group1.pdf.

⁽²⁾ Nota interpretattiva dwar id-Direttiva 2009/72/KE dwar ir-regoli komuni għas-suq intern fl-elettriku u d-Direttiva 2009/73/KE dwar ir-regoli komuni għas-suq intern tal-gass naturali — Is-swieq bl-imnut, p. 7.

- (e) Il-"protezzjoni tad-dejta b'mod awtomatiku" teżiġi l-implimentazzjoni tal-mekkaniżmi li jiżguraw li, b'mod awtomatiku, tiġi pproċessata biss dik id-dejta personali li hija neċessarja għal kull fini speċifika tal-ipproċessar u li, speċjalment, ma tingabarx jew ma tinżammx lil hinn mill-minimu neċessarju għal daww il-finijiet, kemm f'termini tal-ammont tad-dejta kif ukoll iż-żmien tal-ħażna tagħha.
- (f) "L-aqwa tekniki disponibbli" jirreferu għall-iktar stadju effettiv u avvanzat fl-iżvilupp tal-attivajiet u tal-metodi tagħhom ta' kif joperaw li jindika l-adegwatezza Prattika ta' tekniki partikulari biex fil-prinċipju jipprovdur l-bażi għall-konformità mal-qafas tal-UE dwar il-protezzjoni tad-dejta. Huma mfassla sabiex jevitaw jew itaffu r-riskji fir-rigward tal-privatezza, id-dejta personali, u s-sigurtà.

Valutazzjonijiet tal-impatt dwar il-protezzjoni tad-dejta

4. Il-valutazzjoni tal-impatt dwar il-protezzjoni tad-dejta għandha tiddekrivi l-operazzjonijiet tal-ipproċessar ipplanati, il-valutazzjoni tar-riskji għad-drittijiet u l-libertajiet tas-suġġetti tad-dejta, il-miżuri previsti biex jindirizzaw ir-riskji, is-salvagwardji, il-miżuri tas-sigurtà u l-mekkaniżmi li jiżguraw il-protezzjoni tad-dejta personali u li juru konformità mad-Direttiva 95/46/KE, filwaqt li tikkunsidra d-drittijiet u l-interessi legittimi tas-suġġetti tad-dejta u l-persuni kkonċernati.
5. Sabiex jiggarantixxu l-protezzjoni tad-dejta personali madwar l-Unjoni, l-Istati Membri għandhom jadottaw u japplikaw mudell ta' valutazzjoni tal-impatt dwar il-protezzjoni tad-dejta biex jiġi żviluppat mill-Kummissjoni u jitressaq lill-Grupp ta' Hidma dwar il-protezzjoni tal-individwi fir-rigward tal-ipproċessar tad-dejta personali għall-opinjoni tiegħu fi żmien tnax-il xahar mill-pubblikazzjoni ta' din ir-Rakkomandazzjoni f'Il-Ġurnal Uffiċjali tal-Unjoni Ewropea.
6. Meta jimplementaw dan il-mudell, l-Istati Membri għandhom jikkunsidraw il-parir tal-Grupp ta' Hidma dwar il-protezzjoni tal-individwi fir-rigward tal-ipproċessar tad-dejta personali.
7. L-Istati Membri għandhom jiżguraw li l-operaturi tan-netwerk u l-operaturi ta' sistemi ta' metraġġ intelligenti, b'konformità mal-obbligi tagħhom skont id-Direttiva 95/46/KE, jiehdu l-miżuri tekniċi u daww organizzattivi xierqa biex jiżguraw il-protezzjoni tad-dejta personali.
8. L-Istati Membri għandhom jiżguraw li qabel l-ipproċessar, l-entità li tipproċessa d-dejta personali tikkonsulta mal-Awtorità Superviżorja tal-Protezzjoni tad-Dejta msemmija fl-Artikolu 28 tad-Direttiva 95/46/KE dwar il-valutazzjoni tal-impatt tal-protezzjoni tad-dejta. Dan għandu jippermetti lill-Awtorità tivvaluta l-konformità tal-ipproċessar u, partikolarment, ir-riskji għall-protezzjoni tad-dejta personali tas-suġġett tad-dejta u s-salvagwardji relatati.
9. L-Istati Membri għandhom jaċċertaw li ladarba l-mudell għall-valutazzjonijiet tal-impatt dwar il-protezzjoni tad-dejta, kif ipprovdut fil-punt 5, ikun ġie adottat, l-operaturi tan-netwerk jimplementaw il-punti 7 u 8 skont dan.

Protezzjoni tad-dejta bid-disinn u protezzjoni tad-dejta b'issettjar awtomatiku

10. L-Istati Membri għandhom ihegġu bis-shih lill-operaturi tan-netwerks biex jinkorporaw il-protezzjoni tad-dejta bid-disinn u l-protezzjoni tad-dejta permezz ta' ssettjar awtomatiku fl-użu tal-grilji u s-sistemi ta' metraġġ intelligenti.
11. Il-protezzjoni tad-dejta bid-disinn u l-protezzjoni tad-dejta b'issettjar awtomatiku għandhom jiġu inkorporati fil-metodoloġiji tal-partijiet involuti fl-iżvilupp tal-grilji intelligenti meta tiġi pproċessata d-dejta personali.
12. Il-protezzjoni tad-dejta bid-disinn għandha tiġi implimentata fuq livell leġiżlattiv (permezz ta' leġiżlazzjoni li trid tkun konformi mal-liġijiet dwar il-protezzjoni tad-dejta), fuq livell tekniku (billi tistabbilixxi rekwiżiti xierqa fl-istandards tal-grilji intelligenti biex tiżgura li l-infrastruttura hija kompletament konsistenti mal-liġijiet dwar il-protezzjoni tad-dejta) u fuq il-livell organizzattiv (relatat mal-ipproċessar).
13. Il-protezzjoni tad-dejta b'issettjar awtomatiku għandha tiġi implimentata sabiex l-iktar għażla favorevoli għall-protezzjoni tad-dejta tiġi pprovduta lill-klijent bhala l-konfigurazzjoni awtomatika.
14. L-Istati Membri għandhom jinkoraġġixxu lill-organizzazzjonijiet Ewropej tal-istandardizzazzjoni biex jagħtu preferenza lill-arkitetturi ta' referenza għall-grilji intelligenti bbażati fuq il-protezzjoni tad-dejta mid-disinn u fuq il-protezzjoni tad-dejta b'issettjar awtomatiku.
15. Għall-finijiet tal-ottimizzazzjoni tat-trasparenza u l-fiducja tal-individwi, l-Istati Membri għandhom jinkoraġġixxu l-użu ta' mekkaniżmi ta' ċertifikazzjoni ta' privatezza xierqa u sigilli u marki tal-protezzjoni tad-dejta, ipprovduti minn partijiet indipendenti.
16. L-Artikolu 8 tal-Karta tad-Drittijiet Fundamentali tal-Unjoni Ewropea u l-Artikolu 8(2) tal-Konvenzjoni Ewropea dwar id-Drittijiet tal-Bniedem jitolbu li tiġi gġustifikata kwalunkwe interferenza fid-dritt għall-protezzjoni tad-dejta personali. Il-leġittimità tal-interferenza għandha tiġi vvalutata fuq bażi ta' każ b'każ fid-dawl tal-kriterji kumulattivi tal-legalità, in-necessità, il-leġittimità u l-proporzjonalità. Għalhekk, kwalunkwe pproċessar tad-dejta personali li jinterferixxi mad-dritt fundamentali għall-protezzjoni tad-dejta personali f'sistema ta' grilji intelligenti u ta' metraġġ intelligenti, irid ikun neċessarju u proporzjonali biex ikun ikkunsidrat kompletament konformi mal-Karta.
17. Sabiex jittaffew ir-riskji fuq id-dejta personali u s-sigurtà, l-Istati Membri, b'kollaborazzjoni mal-industrija, il-Kummissjoni u partijiet interessati oħra, għandhom jappoġġaw id-determinazzjoni tal-aqwa tekniki disponibbli għal kull rekwiżit funzjonali minimu komuni elenkat fil-punt 42 tar-Rakkomandazzjoni.

Miżuri ta'protezzjoni tad-dejta

18. Meta jiddeciedu dwar il-medda tal-informazzjoni permessa għall-ipproċessar fil-grilji intelligenti, l-Istati Membri għandhom jiehu l-miżuri neċessarji kollha biex kemm jista' jkun jimponu l-użu tad-dejta anonima b'tali mod li l-individwu ma jibqax identifikabbli. F'każijiet fejn id-dejta personali għandha tingabar, tiġi pproċessata u maħzuna, l-Istati Membri għandhom jiżguraw li d-dejta tkun xierqa u rilevanti. Il-ġbir tad-dejta għandu jkun limitat għall-minimu neċessarju għall-finijiet li għalihom tiġi pproċessata d-dejta u d-dejta għandha tinzamm f'forma li tippermetti l-identifikazzjoni tas-sugġetti tad-dejta għal mhux iktar milli jkun neċessarju għall-finijiet li għalihom tiġi pproċessata d-dejta personali.
19. L-ipproċessar tad-dejta personali permezz ta' jew f'sistema ta' metraġġ intelligenti għandu jkun leġittimu skont wiehed jew iktar mir-raġunijiet elenkati fl-Artikolu 7 tad-Direttiva 95/46/KE. L-opinjoni tal-Grupp ta' Hidma dwar il-protezzjoni tal-individwi fir-rigward tal-ipproċessar tad-dejta personali fuq il-Metraġġ Intelligenti⁽¹⁾ għandha tiġi kkunsidrata.
20. L-ipproċessar tad-dejta personali minn partijiet terzi li joffru servizzi tal-enerġija b'valur miżjud għandu wkoll ikun legali u bbażat fuq waħda jew iktar minn sitt raġunijiet għall-ipproċessar leġittimu elenkat fl-Artikolu 7 tad-Direttiva 95/46/KE. Meta l-kunsens ikun magħżul bhala l-baži għall-ipproċessar, il-kunsens tas-sugġett tad-dejta għandu jinghata liberament, ikun speċifiku, infurmat u espliċitu u jinghata separatament għal kull servizz b'valur miżjud. Is-sugġett tad-dejta għandu jkollu d-dritt li jirtira l-kunsens tiegħu jew tagħha meta jrid/trid. L-irtirar tal-kunsens ma għandux jaffettwa l-legalità tal-ipproċessar ibbażat fuq il-kunsens qabel l-irtirar.
21. L-Istati Membri għandhom jiddeterminaw b'mod ċar ir-rwoli u r-responsabbiltajiet tal-kontrolluri tad-dejta u tal-proċessuri tad-dejta. Għandhom ikunu kompatibbli mal-obbligi rispettivi tagħhom stabbiliti fid-Direttiva 95/46/KE.
22. L-Istati Membri għandhom iwettqu analiżi qabel ma jniedu l-operazzjonijiet tal-ipproċessar sabiex jiddeterminaw safejn il-fornituri u l-operaturi tan-netwerk jehtieġu li jaħznu d-dejta personali għall-finijiet tal-manutenzjoni u l-operat tal-grilji intelligenti u għall-kontinwazzjoni. Din l-analiżi għandha tippermetti lill-Istati Membri jiddeterminaw, *inter alia*, jekk il-perjodi għall-hżin tad-dejta personali attwalment stabbiliti fil-liġi nazzjonali mhumiex itwal milli huwa neċessarju għall-finijiet tal-grilji intelligenti operattivi. Dan għandu jinkludi mekkaniżmi li jiżguraw li l-iskadenzi stabbiliti għat-thassir tad-dejta personali u għal revizzjoni perjodika tal-htieġa li tinhazen d-dejta personali jkunu osservati.
23. Għall-fini ta' din l-analiżi, kull Stat Membru għandu partikolarment jikkunsidra l-prinċipji li ġejjin: il-prinċipju tal-minimizzazzjoni tad-dejta, il-prinċipju tat-trasparenza billi jkun żgurat li l-konsumatur finali jkun infurmat dwar il-finijiet b'mod faċli u b'mod konkret bl-użu ta' lingwaġġ ċar

⁽¹⁾ L-Opinjoni Nru 183 tal-Grupp ta' Hidma tal-Artikolu 29 dwar il-Metraġġ Intelligenti, April 2011.

u sempliċi, dwar il-finijiet, iż-żmien, iċ-ċirkustanzi, il-ġbir, il-ħżin u kull ipproċessar iehor tad-dejta personali, u l-prinċipju tal-ghoti tas-setgħa lill-individwu billi jkun żgurat li l-miżuri mittieħda jissalvagwardjaw id-drittijiet tal-individwu.

Is-sigurtà tad-dejta

24. L-Istati Membri għandhom jiżguraw li s-sigurtà tad-dejta personali titfassal fi stadju bikri bhala parti mill-arkitettura tan-netwerk, bi protezzjoni tad-dejta permezz tal-proċess tad-disinn. Dan għandu jinkludi miżuri li jiproteġu d-dejta personali kontra l-qerda aċċidentali jew illegali jew telf aċċidentali u li jevitaw kull forom illegali ta' pproċessar, b'mod partikolari kwalunkwe żvelar, tixrid, aċċess jew alterazzjoni mhux awtorizzati tad-dejta personali.
25. L-użu ta' kanali fejn id-dejta tkun inqalbet f'kodici huwa rakkomandat hekk kif dan huwa wieħed mill-iktar mezzji teknici effettivi kontra l-użu hażin.
26. L-Istati Membri għandhom jikkunsidraw li l-komponenti kollha preżenti u futuri tal-grilji intelligenti jiżguraw il-konformità mal-istandards kollha "rilevanti għas-sigurtà" żviluppata mill-organizzazzjonijiet Ewropej tal-istandardizzazzjoni, inklużi r-rekwiżiti essenzjali tas-Sigurtà tal-Infurmazzjoni tal-Grilji Intelligenti fil-mandat tal-istandardizzazzjoni tal-Kummissjoni M/490. L-istandards internazzjonali tas-sigurtà għandhom jiġu kkunsidrati wkoll, partikolarment is-serje ISO/IEC 27000 ("il-familja tal-istandards ISMS").
27. L-Istati Membri għandhom jiżguraw li l-operaturi tan-netwerks jidentifikaw ir-riskji għas-sigurtà u l-miżuri xierqa tas-sigurtà biex jiggwarantixxu livell adegwat ta' sigurtà u ta' rezistenza ta' sistemi ta' metraġġ intelligenti. F'dan ir-rigward, l-operaturi tan-netwerk, b'kooperazzjoni mal-awtoritajiet nazżjonali kompetenti u l-organizzazzjonijiet tas-soċjetà ċivili, għandhom japplikaw l-istandards eżistenti, il-linji gwida u l-iskemi, u fejn mhumiex disponibbli jizviluppaw xi haġa ġdida. Il-linji gwida rilevanti ppubblikati mill-Aġenzija Ewropea dwar is-Sigurtà tan-Netwerks u l-Infurmazzjoni (ENISA) għandhom jiġu kkunsidrati wkoll.
28. L-Istati Membri għandhom jiżguraw li skont l-Artikolu 4 tad-Direttiva 2002/58/KE, fil-każ ta' ksur tad-dejta personali, il-kontrollur jinnotifika mingħajr dewmien żejjed (preferibbilment mhux iktar tard minn 24 siegħa wara li jkun ġie stabbilit il-ksur) lill-awtorità superviżorja u lis-sugġett tad-dejta, jekk il-ksur aktarx ikollu effett negattiv fuq il-protezzjoni tad-dejta personali tiegħu jew tagħha.

Infurmazzjoni u trasparenza fuq il-metraġġ intelligenti

29. Mingħajr preġudizzju għall-obbligi tal-kontrolluri tad-dejta, skont id-Direttiva 95/46/KE, l-Istati Membri għandhom jitolbu li l-operaturi tan-netwerk jizviluppaw u jipubblikaw politika ta' infurmazzjoni ċara u preċiża għal kull applikazzjoni tagħhom. Il-politika għandha tinkludi mill-inqas l-oġġetti msemmija fl-Artikoli 10 u 11 tad-Direttiva 95/46/KE.

Meta d-dejta personali relatata mas-sugġett tad-dejta tingabar, il-kontrollur għandu jipprovdi wkoll lis-sugġett tad-dejta, mill-inqas, l-infurmazzjoni li ġeja:

- (a) l-identità u d-dettalji tal-kuntatt tal-kontrollur u r-rappreżentant tal-kontrollur u tal-uffiċjal tal-protezzjoni tad-dejta, jekk hemm;
- (b) il-finijiet tal-ipproċessar li għalihom tkun maħsuba d-dejta personali, inklużi t-termini u l-kundizzjonijiet ġenerali u l-interessi leġittimi segwiti mill-kontrollur jekk l-ipproċessar huwa bbażat fuq l-Artikolu 7 tad-Direttiva 95/46/KE;
- (c) il-perjodu li għalih se tkun maħżuna d-dejta personali;
- (d) id-dritt li jsaqsi lill-kontrollur għall-aċċess għad-dejta personali u għall-korrezzjoni jew it-tħassir tagħha rigward is-sugġett tad-dejta jew li joġġezzjona għall-ipproċessar ta' din id-dejta personali;
- (e) id-dritt li jressaq ilment mal-awtorità superviżorja msemmija fl-Artikolu 28 tad-Direttiva 95/46/KE u d-dettalji tal-kuntatt tal-awtorità superviżorja;
- (f) ir-riċipjenti jew il-kategoriji tar-riċipjenti tad-dejta personali;
- (g) kwalunkwe infurmazzjoni oħra neċessarja biex jiġi ggarantit ipproċessar ġust fir-rigward tas-sugġett tad-dejta, wara li jkunu kkunsidrati i-ċirkustanzi speċifiċi li fihom tingabar id-dejta personali.

II. METODOLOĠIJA GĦAL EVALWAZZJONI EKONOMIKA TAL-ISPEJJEŻ U L-BENEFIĊĠI FUQ ŻMIEN TWIL GĦALL-INTRODUZZJONI TA' SISTEMI TA' METRAĠĠ INTELLIGENTI

30. Din it-Taqsimha tipprovdi gwida lill-Istati Membri flimkien ma' qafas għall-analiżi tal-ispejjeż u l-benefiċċji bhala bażi għat-twerttiq ta' valutazzjoni ekonomika konsistenti, kredibbli u trasparenti tal-ispejjeż u l-benefiċċji fuq żmien twil tal-introduzzjoni tal-metraġġ intelligenti.
31. Il-valutazzjoni ekonomika għandha timxi mal-linji gwida stabbiliti fl-Anness u għandha dejjem tinkludi l-erba' stadji li ġejjin:
- it-tfassil għall-kundizzjonijiet lokali;
 - l-analiżi tal-ispejjeż u l-benefiċċji (minn hawn 'il quddiem msemmija bhala "CBA");
 - l-analiżi tas-sensittività;
 - il-valutazzjoni tal-prestazzjoni, l-esternalitajiet u l-impatt soċjali.

It-tfassil għall-kundizzjonijiet lokali

32. Meta titwettaq valutazzjoni ekonomika tal-introduzzjoni tal-metraġġ intelligenti, l-Istati Membri jew kwalunkwe awtorità kompetenti li dawn jinnominaw, għandhom jeżaminaw u jikkunsidraw, fejn disponibbli, programmi pilota xierqa li diġà implimentaw sistemi ta' metraġġ intelligenti. Huma għandhom jikkonsultaw ukoll, fejn possibbli, id-dejta attwali tal-prestazzjoni fil-qasam u esperjenzi pertinenti tal-"hajja reali", sabiex jipperfezzjonaw l-assunzjonijiet tagħhom dwar l-ghażliet teknoloġiċi u jottimizzaw l-ispejjeż u l-benefiċċji assoċjati u l-impenn tal-konsumatur, kemm f-termini ta' kuxjenza pubblika kif ukoll l-użu ta' sistemi ta' metraġġ intelligenti.

33. Sabiex iwettqu l-analiżi tal-ispejjeż u l-benefiċċji, l-Istati Membri jew kwalunkwe awtorità kompetenti li dawn jinnominaw, għandhom jiżguraw li jiġi kkunsidrat minimu ta' żewġ xenarji mbassra, u xenarju minnhom ikun dak fejn "kolloxx jibqa' kif inhu" ("tagħmel xejn u xejn ma jsir"). Fil-każ tal-elettriku, it-tieni xenarju għandu jkun konformi mal-obbligi imposti fid-Direttiva 2009/72/KE ta' introduzzjoni ta' 80 % tal-metraġġ intelligenti sal-2020 u għandu jiġi kkunsidrat is-sett ta' funzjonalitajiet minimi komuni stabbiliti fit-Taqsima III ta' din ir-Rakkomandazzjoni. Huwa rrakkomandat li jiġu esplorati xenarji alternattivi addizzjonali. Dawn ix-xenarji għandhom jikkunsidraw ukoll is-sinerġiji bejn miżuri li jiffirankaw l-enerġija eżistenti u futuri flimkien ma' forum oħra ta' rispons u pariri lill-konsumaturi, speċjalment l-introduzzjoni ta' kontijiet frekwenti jew fid-dikjarazzjonijiet tal-ispejjeż bbażati fuq il-konsum attwali minflok rati fissi jew il-konsum stmat. Fix-xenarji alternattivi tagħhom, l-Istati Membri għandhom jikkunsidraw ir-rwol pożittiv li għandhom l-informazzjoni ċara lill-konsumatur u t-trasparenza tal-prezzijiet, kif ukoll il-kompetizzjoni min-naħa tal-manifatturi u tal-fornituri fl-introduzzjoni tal-metraġġ intelligenti.

34. Meta jiġu stabbiliti l-kundizzjonijiet u jiġu deċiżi l-ipoteżijiet għat-tmexxija tax-xenarji differenti, l-Istati Membri jew kwalunkwe awtorità kompetenti li dawn jinnominaw, għandhom jiżguraw li dawn iwettqu konsultazzjonijiet fil-hin dwar dan is-sugġett mal-awtoritajiet regolatorji nazzjonali u mal-promoturi u l-infurzaturi tal-introduzzjoni tal-metraġġ intelligenti, li f'haqna Stati Membri huma l-operaturi tas-sistema tad-distribuzzjoni, u mas-sidien ta' proġetti pilota rilevanti, meta jkun disponibbli.

35. Fir-rigward, u matul il-proċess tal-istabbiliment tal-kundizzjonijiet qafas, l-Istati Membri jew kwalunkwe awtorità kompetenti li dawn jinnominaw, għandhom jiżguraw li jiġi kkunsidrat t-teknoloġiji infrastrutturali ta' komunikazzjoni, arkitetturi u miżuri xierqa kollha meħtieġa biex jiggarantixxu l-interoperabbiltà u l-konformità mal-istandards u l-aqwa prattika disponibbli tal-Unjoni jew internazzjonali. Barra minn hekk, l-Istati Membri jew kwalunkwe awtorità kompetenti li dawn jinnominaw, għandhom jiżguraw li s-suppożizzjonijiet li jsostnu l-analiżi huma adattati għaċ-ċirkostanzi lokali, filwaqt li jzommu f'moħħhom parametri bħall-kopertura ġeografika, id-domanda għall-elettriku, l-ogħla livell ta' tagħbija u l-kundizzjonijiet mikro u makroekonomiċi. It-Taqsima 2 tal-Anness għal din ir-Rakkomandazzjoni fiha lista tal-parametri li l-Istati Membri għandhom jiżguraw li jintużaw f'din l-operazzjoni.

Analizi tal-ispejjeż u l-benefiċċji (CBA)

36. L-Istati Membri jew kwalunkwe awtorità kompetenti li dawn jinnominaw, għandhom jiżguraw li s-CBA ssegwi l-linji gwida u l-qafas metodoloġiku pass pass (is-"seba" passi tas-CBA) stabbiliti fl-Anness għal din ir-Rakkomandazzjoni. Barra minn hekk, l-Istati Membri jew kwalunkwe awtorità kompetenti li dawn jinnominaw, għandhom jiżguraw kalkolu raġonevoli, trasparenti u ddokumentat b'mod tajjeb għall-ispejjeż u l-benefiċċji mistennija kollha

skont il-proċess sekwenzjali loġiku propost għall-istima tagħhom. L-ispejjeż li potenzjalment jista' jgarrab il-konsumatur permezz tal-introduzzjoni ta' sistemi ta' metraġġ intelligenti, għandhom jiġi indikati esplicitament fis-CBA u jiġu stabbiliti f'paragun ma' benefiċċji potenzjali fuq żmien twil għall-konsumaturi. Fl-Anness I, it-tabelli 4 u 5 jipproponu lista mhux eżawrjenti tal-elementi li jridu jiddaħhlu fis-CBA.

Analizi tas-sensittività

37. L-Istati Membri jew kwalunkwe awtorità kompetenti li dawn jinnominaw, għandhom jidentifikaw varjabbli kritiċi għall-analiżi tas-sensittività u jirrapportaw il-kobor tal-medda varjabbli (valuri minimi u massimi tal-varjabbli kritiċi identifikati) għall-kundizzjonijiet pożittivi tal-introduzzjoni fejn il-benefiċċji jaqbuż l-ispejjeż, kif miksuba mill-analiżijiet ta' sensittività li jkun wettqu. Barra minn hekk, l-analiżi tagħhom tista' tinkludi wkoll ir-reattività tal-volatilità u miżuri possibbli ta' kontroll biex iżommu l-valur tal-varjabbli fil-medda mixtieqa.

Valutazzjoni tal-prestazzjoni, esternalitajiet u impatt soċjali

38. Meta jiġu vvalutati l-merti tal-użu, l-esternalitajiet (bħal fuq l-ambjent jew is-saħha), l-impatt tal-miżuri tal-politika pubblika u l-benefiċċji soċjali mistennija mill-introduzzjoni tal-metraġġ intelligenti, l-Istati Membri jew kwalunkwe awtorità kompetenti li dawn jinnominaw, għandhom jiżguraw li jiġi kkunsidrat fatturi ta' użin, li jikkomplementaw ir-riżultati tal-passi preċedenti tas-CBA.

L-Anness għal din ir-Rakkomandazzjoni jipprovdi lista ta' referenzi għal benefiċċji relatati oħra.

III. REKWIŻITI FUNZJONALI MINIMI KOMUNI TA' SISTEMI TA' METRAĠĠ INTELLIGENTI GĦALL-ELETRIKU

39. Din it-Taqsima hija bbażata fuq l-aqwa prattika mis-CBAs bikrija għall-użu ta' metraġġ intelligenti tal-elettriku li jsir fi 11-il Stat Membru. Tipprovdi gwida dwar il-miżuri li għandhom jittiehdu biex jiġi żgurat li l-Istati Membri jużaw tajjeb l-interoperabbiltà u l-istandards xierqa għal sistemi ta' metraġġ intelligenti li qed jiġi żviluppata b'haqna taht il-Mandati M/441, M/468 u M/490 u tal-aqwa prattika.

40. L-Istati Membru jingħataw gwida dwar sett ta' rekwiżiti funzjonali minimi komuni għal metraġġ intelligenti tal-elettriku li jippermettilhom jidentifikaw mezzijiet komuni biex jiksibu l-kosteffiċjenza fil-pjanijiet tal-introduzzjoni tagħhom. Dan imbagħad jista' jservi lill-Istati Membri, lill-fornituri tal-metraġġ u lill-operaturi tan-netwerk b'haqna taht komuni għall-analiżijiet tal-ispejjeż u l-benefiċċji u l-investimenti tagħhom stess biex jiffaċilitaw l-akkwiżizzjoni mal-introduzzjoni, u jipprovdi lir-regolaturi definizzjoni tar-referenza Ewropea.

41. Din it-Taqsima tipprovdi wkoll gwida dwar id-dispożizzjonijiet li jiżguraw il-benefiċċji għall-konsumaturi u tikkontribwixxi għaż-żidiet fl-effiċjenza enerġetika. Għandha tiffaċilita r-rabta tas-sistemi ta' metraġġ intelligenti ma' interfaċċji standardizzati mghammra b'ghodod orjentati lejn il-konsumatur li jgħaqqu d-dejta dwar il-konsum u l-informazzjoni dwar l-ispiża, u b'hekk iheggu l-interess tal-konsumatur f'azzjonijiet ta' ffrankar tal-enerġija u rispons għad-domanda. Dan l-approċċ għandu jiġi kkunsidrat bis-sih meta jkunu qed jiġu analizzati l-ispejjeż u l-benefiċċji tal-introduzzjoni tal-kejl intelligenti tal-elettriku b'konformità mal-leġiżlazzjoni tal-Unjoni.

Rekwiżiti funzjonali minimi komuni

42. Kull sistema ta' metraġġ intelligenti għall-elettriku għandha għall-inqas toffri l-funzjonalitajiet kollha elenkati hawn taht:

Għall-klijent:

(a) Tipprovdi qari direttament lill-klijent u kwalunkwe parti terza nnominata mill-konsumatur. Din il-funzjonalità hija essenzjali fsistema ta' metraġġ intelligenti, minhabba li r-rispons dirett lill-konsumatur huwa essenzjali biex ikun żgurat l-iffrankar tal-enerġija min-naħa tad-domanda. Hemm kunsens sinifikanti fir-rigward tad-dispożizzjoni tal-interfaċċji standardizzati li jippermettu soluzzjonijiet għall-ġestjoni tal-enerġija "fi żmien reali", bhal awtomazzjoni mid-dar, u skemi differenti ta' reazzjoni għad-domanda u l-iffaċilitar tat-twassil sikur tad-dejta direttament lill-klijent. Il-qari preċiż, faċli u fwaqtu pprovdut direttament mill-interfaċċja tal-għażla tal-klijent lill-klijent u lil kwalunkwe parti terza nnominata mill-konsumatur huwa rrakkomandat hafna peress li huwa essenzjali biex jaħdmu s-servizzi ta' reazzjoni għad-domanda, waqt li jittiehdu d-deċizzjonijiet tal-iffrankar tal-enerġija "onlajn" u jkun hemm integrazzjoni effettiva tar-riżorsi tal-enerġija ddistribwiti. Sabiex jistimulaw l-iffrankar tal-enerġija, qiegħed jiġi rrakkomandat lill-Istati Membri biex jiżguraw li l-klijenti finali li jużaw sistemi ta' metraġġ intelligenti jkunu mghammra b'interfaċċja standardizzata li tipprovdi dejta viżwalizzata bil-konsum individwali lill-konsumatur.

(b) Taġġorna l-qari msemmi fil-punt (a) ta' spiss biżżejjed biex tippermetti li l-informazzjoni tintuża biex ikun hemm iffrankar fl-enerġija. Din il-funzjonalità tirrelata purament għan-naħa tad-domanda, jiġifieri l-klijent finali. Jekk il-konsumatur għandhom joqogħdu fuq l-informazzjoni pprovduta mis-sistema, jehtieg li huma jaraw li l-informazzjoni taqbel mal-azzjoni tagħhom. Ir-rata għandha tiġi adattata għall-hin tar-rispons tal-prodotti jew li jużaw l-enerġija jew li jipproduċu l-enerġija. Il-kunsens generali huwa li għall-inqas hija mehtieġa rata ta' aġġornament ta' kull 15-il minuta. Huwa probabbli li iktar żviluppi u servizzi godda tal-enerġija iwasslu għal komunikazzjonijiet iktar veloċi. Huwa rrakkomandat ukoll li sistema ta' metraġġ intelligenti għandha tkun kapaċi taħzen id-dejta dwar il-konsum tal-klijent għal żmien raġonevoli sabiex tippermetti lill-klijent u lil kwalunkwe parti terza nnominata

mill-konsumatur biex jikkonsultaw u jsibu d-dejta dwar il-konsum fl-imghoddi. Dan għandu jippermetti li jiġu kkalkulati l-ispejjeż relatati mal-konsum.

Għall-operatur tal-metraġġ:

(c) Tippermetti qari remot tal-miters mill-operatur. Din il-funzjonalità tirrigwarda n-naħa tal-provvista (l-operatur tal-metraġġ). Hemm kunsens wiesa' li din hija funzjonalità ewlenija.

(d) Tipprovdi komunikazzjoni reciproka bejn is-sistema ta' metraġġ intelligenti u netwerks esterni għall-manutenzjoni u l-kontroll tas-sistema ta' metraġġ. Din il-funzjonalità tirrigwarda l-metraġġ. Hemm kunsens wiesa' li din hija funzjonalità ewlenija.

(e) Tippermetti li l-qari jsir spiss biżżejjed biex l-informazzjoni tintuża għall-ippjanar tan-netwerk. Din il-funzjonalità tirrigwarda kemm id-domanda kif ukoll il-provvista.

Għall-aspetti kummerċjali tal-provvista tal-enerġija:

(f) Sistemi ta' appoġġ għal tariffi avvanzati. Din il-funzjonalità tirrigwarda kemm id-domanda kif ukoll il-provvista. Is-sistemi ta' metraġġ intelligenti għandhom jinkludu strutturi ta' tariffi avvanzati, reġistri bil-hin tal-użu u kontroll remot tat-tariffi. Dan għandu jgħin lill-konsumatur u lill-operatur tan-netwerk biex jiksbu l-effiċjenzi enerġetici u jffrankaw l-ispejjeż billi jnaqqsu l-ogħla livelli fid-domanda għall-enerġija. Din il-funzjonalità, flimkien mal-funzjonalitajiet msemmija fil-punti (a) u (b), jaqdu rwol importanti biex jagħtu s-setgħa lill-konsumatur u biex tittejjeb l-effiċjenza enerġetika tas-sistema tal-provvista. Huwa rrakkomandat hafna li sistemi ta' metraġġ intelligenti jippermettu t-trasferiment awtomatiku tal-informazzjoni dwar għażliet ta' tariffi avvanzati lill-klijenti finali eż. permezz tal-interfaċċja standardizzata msemmija taht a).

(g) Tippermetti kontroll remot mixgħul/mitfi tal-provvista u/jew il-fluss jew il-limitazzjoni tal-enerġija. Din il-funzjonalità tirrigwarda kemm id-domanda kif ukoll il-provvista. Din tipprovdi protezzjoni addizzjonali għall-konsumatur billi tippermetti l-gradji fil-limitazzjonijiet. Taċċellera l-proċessi bhal meta dak li jkun ibiddel id-dar minhabba li l-provvista l-antika tkun tista' tiġi skonnnettjata u l-provvisti l-ġdida tiġi konnessa malajr u b'mod sempliċi. Hija mehtieġa għall-immuniġġar tal-emerġenzi tekniċi tal-grilja. Madankollu, tista' tintroduċi r-riskji tas-sigurtà addizzjonali li jehtieg li jiġu minimizzati.

Għas-sigurtà u l-protezzjoni tad-dejta:

(h) Tipprovdi dejta u komunikazzjonijiet siguri. Din il-funzjonalità tirrigwarda kemm id-domanda kif ukoll il-provvista. Huma essenzjali livelli għolja ta' sigurtà għall-komunikazzjonijiet kollha bejn il-miter u l-operatur. Dan japplika kemm għall-komunikazzjonijiet diretti

mal-miter kif ukoll għal kwalunkwe messaġġ trażmess permezz tal-meter lil jew minghand kwalunkwe tagħmir jew kontrolli fuq il-post tal-konsumatur. Għall-komunikazzjonijiet lokali fuq il-post tal-konsumatur, huma meħtieġa kemm il-privatezza kif ukoll il-protezzjoni tad-dejta.

- (i) Il-prevenzjoni u s-sejba tal-frodi. Din il-funzjonalità tirrigwarda n-naha tal-provvista: sigurtà u sikurezza fil-każ ta' aċċess. Il-kunsens qawwi juri l-importanza marbuta ma' din il-funzjonalità. Din hija neċessarja biex tipproteġi lill-konsumatur, pereżempju mill-aċċess għall-piraterija, u mhux biss għall-prevenzjoni tal-frodi.

Għall-ġenerazzjoni distribwita:

- (j) Tipprovdi metraġġ għall-importazzjoni/espportazzjoni u metraġġ reattiv. Din il-funzjonalità tirrigwarda kemm id-domanda kif ukoll il-provvista. Hafna pajjizi qed jipprovdu l-funzjonalitajiet neċessarji biex jippermettu mikroġenerazzjoni rinnovabbli u lokali, u għalhekk installazzjoni tal-miter vijabbli għall-futur. Huwa rakkomandat li din il-funzjoni għandha tiġi installata awtomatikament u tkun attivata/diżattivata skont ix-xewqat u l-htigijiet tal-konsumatur.

Segwitu

43. L-Istati Membri għandhom jiehdu l-miżuri neċessarji kollha biex isegwu din ir-Rakkomandazzjoni u jiġbdu l-attenzjoni

tal-partijiet interessati kollha involuti dwarha fid-disinn u t-tħaddim tal-applikazzjonijiet tal-grilji intelligenti fl-Unjoni.

44. L-Istati Membri għandhom jirrapportaw lill-Kummissjoni sat-3 ta' Settembru 2012 dwar ir-riżultati tal-analiżi taġġhom tal-ispejjeż u l-benefiċċji dwar l-introduzzjoni ta' sistemi ta' metraġġ intelligenti u dwar il-miżuri u l-pjanijiet li jkunu adottaw b'rabta ma' din ir-Rakkomandazzjoni.
45. Fid-dawl ta' din ir-Rakkomandazzjoni, il-Kummissjoni bihsiebha tivvaluta l-valutazzjonijiet ekonomiċi rrapportati dwar l-introduzzjoni tal-metraġġ intelligenti.

Destinatari

46. Din ir-Rakkomandazzjoni hija indirizzata lill-Istati Membri u lil kwalunkwe awtorità kompetenti li dawn jinnominaw biex jiġu involuti fil-valutazzjoni ekonomika tas-sistemi ta' metraġġ intelligenti.

Magħmul fi Brussell, id-9 ta' Marzu 2012.

Għall-Kummissjoni
Günther OETTINGER
Membri tal-Kummissjoni

ANNEX

Linji gwida dwar il-metodoloġija għall-valutazzjoni ekonomika tal-ispejjeż u l-benefiċċji fuq żmien twil tal-introduzzjoni ta' metraġġ intelliġenti skont l-Anness I għad-Direttivi 2009/72/KE u 2009/73/KE

1. REFERENZI


- 1.1. Il-Kummissjoni Ewropea — Ċentru Kongunt għar-Riċerka, l-Istitut għall-Energija u t-Trasport (2012). "Guidelines for conducting a cost-benefit analysis of smart grid projects" (Linji gwida biex issir analiżi tal-ispejjeż u l-benefiċċji ta' proġetti ta' grilji intelliġenti), disponibbli fuq: <http://ses.jrc.ec.europa.eu/>
- 1.2. Il-Kummissjoni Ewropea — Ċentru Kongunt għar-Riċerka, l-Istitut għall-Energija u t-Trasport (2012). "Guidelines for cost-benefit analysis of smart metering deployment" (Linji gwida biex issir analiżi tal-ispejjeż u l-benefiċċji tal-użu ta' metraġġ intelliġenti), disponibbli fuq: <http://ses.jrc.ec.europa.eu/>
- 1.3. Il-Grupp tar-Regolaturi Ewropej għall-Elettriku u l-Gass. "Final Guidelines of Good Practice on Regulatory Aspects of Smart Metering for Electricity and Gas" (Linji Gwida Finali ta' Prattika Tajba dwar l-Aspetti Regulatorji tal-Metraġġ Intelliġenti għall-Elettriku u l-Gass), Frar 2011, Ref.: E10-RMF-29-05 http://www.smartgridscre.fr/media/documents/ERGEG_Guidelines_of_good_practice.pdf
- 1.4. It-Task Force tal-Kummissjoni Ewropea għall-Grilji Intelliġenti (2010), Grupp Espert 3: Ir-rwoli u r-responsabbiltajiet tal-atturi involuti fl-użu tal-grilji intelliġenti, "Merit deployment matrix" (Matriċi tal-mertu tal-użu) disponibbli fuq: http://ec.europa.eu/energy/gas_electricity/smartgrids/doc/expert_group3_annex.xls
- 1.5. Il-proposta għal Direttiva dwar l-effiċjenza enerġetika u li tassar id-Direttivi 2004/8/KE u 2006/32/KE [COM(2011) 370 finali, 22 ta' Ġunju 2011]
- 1.6. SEC(2011) 288 finali – id-Dokument ta' Hidma tal-Persunal tal-Kummissjoni "Valutazzjoni tal-Impatt" li jakkumpanja l-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, "Pjan direzzjonali għal ekonomija kompetittiva b'livell baxx ta' emissjonijiet tal-karbonju fl-2050" (COM(2011) 112 finali) (SEC(2011) 289 finali)

2. LISTA MHUX EŻAWRJENTI TA' VARJABBILI/DEJTA LI TRID TIĠI SSETTJATA/MIĠBURA FIL-KAŻ TAL-ELETTRIKU

Varjabbli/dejta li trid tiġi ssettjata/miġbura	Unità
Varjazzjoni pprogettata tal-konsum tal-enerġija	%
Varjazzjoni pprogettata tal-prezzijiet tal-enerġija	%
Trasferiment tal-ogħla livell ta' tagħbija	%
It-telf tal-elettriku fil-livell tat-trażmissjoni u tad-distribuzzjoni	%
Minuti stmati mingħajr provvista	Numru ta' minuti
Valur ta' tagħbija mitlufa; valur tal-provvista	EUR/kWh
Rata ta' skont	%
Spejjeż tal-hardwer (eż. miter intelliġenti, modem GPRS/PLC, eċċ.)	EUR
Għadd ta' sistemi ta' metraġġ intelliġenti li għandhom jiġu installati	Għadd ta' miters intelliġenti
Spejjeż tal-installazzjoni għal sistema ta' metraġġ intelliġenti	EUR
L-istennija tal-ħajja ta' sistema ta' metraġġ intelliġenti	Għadd ta' snin
L-ispejjeż tal-qari tal-imiter	EUR/sena
Rata ta' suċċess tat-telekomunikazzjoni	%
Rata tal-inflazzjoni	%

Varjabbli/dejta li trid tiġi ssettjata/miġbura	Unità
Tnaqqis fl-ispejjeż marbuta mal-maturità tat-teknoloġija	%
Skeda tal-implimentazzjoni	Ghadd ta' miters intelligenti/sena
Perċentwal ta' miters mqiegħda f'żoni rurali versus urbani	%
L-ispejjeż tal-karbonju	EUR/tunnellata

3. RAPPREŻENTAZZJONI GRAFIKA TAL-PASSI BIEX TITWETTAQ L-ANALIŻI TAL-ISPEJJEŻ U L-BENEFIĊĠI U ANALIŻI TAS-SENSITTIVITÀ



Nota: Matul il-valutazzjoni kwantitattiva, jistgħu jintużaw rati differenti ta' skont biex janalizzaw b'modi distinti l-benefiċċji b'dimensjoni soċjali u dawk li jakkumulaw għall-partijiet interessati privati. Għandha tiġi kkunsidrata rata ta' skont iktar baxxa biex jiżjed il-valur preżenti tal-benefiċċji u l-ispejjeż tas-soċjetà.

F'kazijiet fejn l-analiżi tippermetti l-kalkolu tal-ispejjeż u l-benefiċċji ta' tibdiliet li jirriżultaw mill-emissjonijiet tal-karbonju, huwa rakkomandat li l-analiżi tqis il-prezzijiet tal-karbonju progġettati kemm fix-xenarju ta' referenza tal-Kummissjoni kif ukoll fix-xenarju ta' dekarbonizzazzjoni ⁽¹⁾.

4. LISTA MHUX EŻAWRJENTI TAL-ISPEJJEŻ LI JRIDU JIĠU KKUNSIDRATI GHALL-INTRODUZZJONI TA' SISTEMI TA' METRAĠĠ INTELLIĠENTI FIL-KAŻ TAL-ELETTRIKU

Kategorija ġenerali	It-tip ta' spiża li trid tiġi intraċċata għall-introduzzjoni u li trid tiġi stmata għall-bażi
CAPEX	Investiment fis-sistemi ta' metraġġ intelliġenti
	Investiment fl-IT
	Investiment fil-komunikazzjonijiet
	Investiment fil-viżwalizzazzjonijiet fid-djar (jekk applikabbli)
	Ġenerazzjoni
	Tražmissjoni
	Distribuzzjoni
	Investiment evitat f'miters konvenzjonali (spiża negattiva, li għandha tiżdied mal-lista tal-benefiċċji)
OPEX	Spejjeż tal-manutenzjoni tal-IT
	Ġestjoni tan-netwerk u spejjeż totali
	Spejjeż tat-trasferiment tal-komunikazzjoni/dejta (inklużi GPRS, Komunikazzjonijiet bir-Radju, eċċ)
	Spejjeż tal-ġestjoni tax-xenarju
	Sostituzzjoni/difetti tas-sistemi ta' metraġġ intelliġenti (inkrementali)
	Tnaqqis fid-dhul (eż. permezz ta' iktar konsum effiċjenti)
	Ġenerazzjoni
	Distribuzzjoni
	Tražmissjoni
	Qari tal-miter
	Ġentru Telefoniku/Assistenza tal-Klijenti
	Spejjeż tat-tahriġ (eż. il-persunal tal-assistenza tal-klijenti u l-persunal tal-installazzjoni)
L-affidabbiltà	Spejjeż tar-restawr
Ambjentali	L-ispejjeż tal-emissjonijiet (tagħmir għall-kontroll tas-CO ₂ , il-permessi għall-operat u għall-emissjonijiet)
Is-sigurtà tal-enerġija	Spejjeż tal-karburanti fossili użati biex jiġġeneraw l-enerġija
	L-ispejjeż tal-karburanti fossili għat-trasportazzjoni u għall-operat
Oħrajn	Spiża tal-programmi tal-interazzjoni tal-konsumatur
	Spejjeż mitlufa ta' miters (tradizzjonali) installati qabel

⁽¹⁾ L-Anness 7.10 għad-Dokument ta' Hidma tal-Persunal tal-Kummissjoni SEC(2011) 288 finali — "Valutazzjoni tal-Impatt": <http://eur-lex.europa.eu/LexUriServ/LexUriServ.do?uri=SEC:2011:0288:FIN:EN:PDF>.

5. LISTA MHUX EŻAWRJENTI TA' FORMULI GHALL-KWANTIFIKAZZJONI TAL-BENEFIĊĠI FIL-KAŻ TAL-ELETT-RIKU

Benefiċċju	Subbenefiċċju	Kalkolu monetarju
Tnaqqis fl-ispejjeż tal-qari tal-miter u tal-operat	Spejjeż imnaqqsa tal-operat tal-miters	Valur (EUR) = [Tnaqqis stmat tal-ispejjeż bl-operat tal-miters remoti (EUR/sena)] _{introduzzjoni} - [Tnaqqis stmat tal-ispejjeż bl-operat tal-miters remoti (EUR/sena) × Rata ta' nuqqas ta' komunikazzjonijiet (%/100)] Xenarju tal-introduzzjoni
	Spejjeż imnaqqsa tal-qari tal-miters	Valur (EUR) = [spiża tal-qari tal-miter lokali (EUR)] _{Baži} - [Spiża stmata tal-ksib tal-qari tal-miters lokali "mxerrdin"] _{Xenarju tal-introduzzjoni} Meta: [spiża tal-qari tal-miters lokali (EUR)] _{Baži} = numru tal-klijenti f'LV (°) × Spiża storika tal-qari tal-miters/klijent/sena (EUR) [Spiża stmata tal-ksib tal-qari tal-miters "imxerrdin" (EUR)] _{Xenarju tal-introduzzjoni} = [numru tal-klijenti f'LV × % ta' klijenti mhux inkluzi fl-introduzzjoni × Spiża medja tal-qari mxerred ghal kull klijent (EUR/klijent)] + [numru ta' klijenti f'LV × % ta' klijenti inkluzi fl-introduzzjoni × Rati ta' nuqqas ta' komunikazzjonijiet (%) × Spiża medja tal-qari mxerred ghal kull klijent (EUR/numru klijenti)]
	Spejjeż imnaqqsa fil-kontijiet	Valur (EUR) = [numru tal-klijenti f'LV × Spiża tal-kontijiet/klijent/sena (EUR)] _{Baži} - [numru tal-klijenti f'LV × Spiża tal-kontijiet/klijent/sena (EUR)] _{Xenarju tal-introduzzjoni}
	Spejjeż imnaqqsa taċ-ċentri telefoniċi/tal-assistenza tal-klijenti	Valur (EUR) = [numru tal-klijenti f'LV × Spiża tal-assistenza tal-klijenti/klijent/sena (EUR)] _{Baži} - [numru tal-klijenti f'LV × Spiża tal-assistenza tal-klijenti/klijent/sena (EUR)] _{Xenarju tal-introduzzjoni}
Tnaqqis fl-ispejjeż tal-operat u tal-manutenzjoni	Spejjeż imnaqqsa għall-manutenzjoni tal-assi	Valur (EUR) = [Spejjeż diretti fir-rigward tal-manutenzjoni tal-assi (EUR/sena)] _{Baži} - [Spejjeż diretti fir-rigward tal-manutenzjoni tal-assi (EUR/sena)] _{Xenarju tal-introduzzjoni}
	Spejjeż imnaqqsa tal-hsarat tat-tagħmir	Valur (EUR) = [Spiża tal-hsarat tat-tagħmir (EUR/sena)] _{Baži} - [Spiża tal-hsarat tat-tagħmir (EUR/sena)] _{Xenarju tal-introduzzjoni}
Investimenti tal-kapaċità tad-distribuzzjoni differiti/evitati	Investimenti tal-kapaċità tad-distribuzzjoni differiti minhabba rimunerazzjoni tal-assi	Valur (EUR) = Investment annwali għall-appoġġ tal-kapaċità tat- tkabbir (EUR/sena) × Żmien differit (numru ta'snin) × Rata ta' rimu- nerazzjoni mill-investment (%/100)
	Investimenti tal-kapaċità tad-distribuzzjoni differiti minhabba amortizzazzjoni tal-assi	Valur (EUR) = Investment annwali għall-appoġġ tal-kapaċità tat- tkabbir (EUR/sena) × Żmien differit (numru ta'snin) × numru ta' snin ta' amortizzazzjoni tal-kapaċità tal-assi
Investimenti tal-kapaċità tat-trażmissjoni differiti/evitati	Investimenti tal-kapaċità tat-trażmissjoni differiti minhabba rimunerazzjoni tal-assi	Valur (EUR) = Investment annwali għall-appoġġ tal-kapaċità tat- tkabbir (EUR/sena) × Żmien differit (numru ta'snin) × Rata ta' rimu- nerazzjoni mill-investment (%/100)
	Investimenti tal-kapaċità tat-trażmissjoni differiti minhabba amortizzazzjoni tal-assi	Valur (EUR) = Investment annwali għall-appoġġ tal-kapaċità tat- tkabbir (EUR/sena) × Żmien differit (numru ta'snin) × numru ta' snin ta' amortizzazzjoni tal-kapaċità tal-assi

Benefiċċju	Subbenefiċċju	Kalkolu monetarju
Investimenti tal-kapaċità tal-ġenerazzjoni differiti/evitati	Investimenti tal-ġenerazzjoni differiti għall-impjanti tal-ogħla tagħbija	Valur (EUR) = Investiment annwali għall-appoġġ tal-ġenerazzjoni tal-ogħla tagħbija (EUR/sena) × Żmien differit (numru ta'snin)
	Investimenti ta' ġenerazzjoni differiti għal riżervi li jdawru	Valur (EUR) = Investiment annwali għall-appoġġ tal-ġenerazzjoni tar-riżervi li jdawru (EUR/sena) × Żmien differit (numru ta'snin)
Tnaqqis ta' telf tekniku tal-elettriku	Telf tekniku mnaqqas tal-elettriku	Valur (EUR) = Telf imnaqqas permezz tal-effiċjenza enerġetika (EUR/sena) + Telf imnaqqas permezz tal-kontroll tal-vultaġġ (EUR/sena) + Telf imnaqqas fil-livell tat-trażmissjoni (EUR/sena)
Iffrankar fl-ispiza tal-elettriku	Tnaqqis fil-konsum	Valur (EUR) = Rata tal-enerġija (EUR/MWh) × Konsum totali tal-enerġija f'LV (MWh) × % stmat ta' tnaqqis fil-konsum bl-introduzzjoni (%/100)
	Trasferiment tal-ogħla livell ta' tagħbija	Valur (EUR) = Differenza fil-marġni bl-ingrossa bejn l-ogħla u mhux l-ogħla marġni tal-ġenerazzjoni (EUR/MWh) × % Trasferiment tal-ogħla tagħbija (%/100) × Konsum totali tal-enerġija f'LV (MWh)
Tnaqqis ta' telf kummerċjali	Tnaqqis fit-telf tal-elettriku	Valur (EUR) = % ta' klijenti b'serq tal-enerġija (%/100) × Il-valur stmat tal-prezz medju tat-tagħbija tal-enerġija mhux irregistrata/klijent/sena (EUR) × Ghadd totali ta' klijenti LV (numru tal-klijenti)
	Dhul irkuprat relatat mal-frodi "enerġija kkuntrattata"	Valur (EUR) = % ta' klijenti bi "frodi fl-enerġija kkuntrattata" (%/100) × Valur tal-prezz stmat tal-enerġija kkuntrattata mhux imhallsa/klijent/sena (EUR) × Ghadd totali ta' klijenti LV (numru tal-klijenti)
	Dhul irkuprat relatat mal-enerġija kkuntrattata inkrementali	Valur (EUR) = % ta' klijenti li jitolbu enerġija kuntrattata inkrementali wara l-installazzjoni ta' sistemi ta' metraġġ intelligenti (%/100) × Valur medju stmat ta' dhul irkuprat minhabba enerġija kuntrattata inkrementali (EUR) × Ghadd totali ta' klijenti LV (numru tal-klijenti)
Tnaqqis tad-drabi li jkun hemm interruzzjoni (bis-saħħa ta' monitoraġġ avanzat u informazzjoni dwar in-netwerk fil-hin reali)	Il-valur tas-servizz	Valur (EUR) = Enerġija totali uzata MV (²) + LV (MWh)/Minuti fis-sena (numru/sena) × Minuti medji minghajr provvista/sena (numru/sena) × Valur ta' tagħbija mitlufa (EUR/MWh) × % Tnaqqis fil-hin b'interruzzjoni (%/100)
	Spiza mnaqqsa tal-indemnifikazzjoni tal-klijent	Valur (EUR) = indemnifikazzjonijiet medji annwali tal-klijent (EUR) × % Tnaqqis tal-kumpensi tal-klijent
Tnaqqis tal-emissjonijiet tas-CO ₂	Tnaqqis fl-emissjonijiet tas-CO ₂ minhabba t-telf imnaqqas tal-linja	Valur (EUR) = [Telf ta' linja (MWh) × Kontenut ta' CO ₂ (tunnellati/MWh) × Valur ta' CO ₂ (EUR/tunnellata)] _{Baži} - [Telf ta' linja (MWh) × Kontenut ta' CO ₂ (tunnellati/MWh) × Valur ta' CO ₂ (EUR/tunnellata)] _{Xenarju tal-introduzzjoni}
	Tnaqqis fl-emissjonijiet tas-CO ₂ minhabba tixrid usa' ta' sorsi ta' ġenerazzjoni b'użu baxx tal-karbonju (bhala konsegwenza tal-introduzzjoni tal-metraġġ intelligenti)	Valur (EUR) = [Emissjonijiet tas-CO ₂ (tunnellati) × Valur ta' CO ₂ (EUR/tunnellata)] _{Baži} - [Emissjonijiet tas-CO ₂ (tunnellati) × Valur ta' CO ₂ (EUR/tunnellata)] _{Xenarju tal-introduzzjoni}

Benefiċċju	Subbenefiċċju	Kalkolu monetarju
	Tnaqqis fl-emissjonijiet tas-CO ₂ minhabba ċaqliq tal-persunal bit-trakkijiet	Valur (EUR) = numru litri ta' karburant evitati (numru) × Spiża għal kull litru ta' karburant (EUR)
	Tnaqqis tal-użu tal-karburant minhabba ċaqliq tal-persunal bit-trakkijiet	Valur (EUR) = numru litri ta' karburant evitati (numru) × Spiża għal kull litru ta' karburant (EUR)
Tnaqqis tat-tniġġis tal-arja (materja partikolata, NO _x , SO ₂)	Tnaqqis fl-emissjonijiet ta' sustanzi li jniġġsu l-arja minhabba telf ta' linja mnaqqsa	Għal kull sustanza li tniġġes: Valur (EUR) = [Telf ta' linja (MWh) × kontenut ta' sustanzi li jniġġsu l-arja (unità/MWh) × spiża tas-sustanza li tniġġes l-arja (EUR/unità)] ^{Baži} – Telf ta' linja (MWh) × kontenut ta' sustanza li tniġġes l-arja (unità/MWh) × spiża tas-sustanza li tniġġes l-arja (EUR/unità)] ^{Xenarju tal-introduzzjoni}
	Tnaqqis fl-emissjonijiet ta' sustanzi li jniġġsu l-arja minhabba tixrid usa' ta' sorsi ta' ġenerazzjoni b'użu baxx tal-karbonju (bħala konsegwenza tal-introduzzjoni tal-metraġġ intelligenti)	Għal kull sustanza li tniġġes: Valur (EUR) = [emissjonijiet ta' sustanzi li jniġġsu l-arja (unità) × spiża tas-sustanzi li jniġġsu l-arja (EUR/unità)] ^{Baži} – [emissjonijiet li jniġġsu l-arja (unità) × spiża ta' sustanzi li jniġġsu l-arja (EUR/unità)] ^{Xenarju tal-introduzzjoni}
	Tnaqqis fl-emissjonijiet ta' sustanzi li jniġġsu l-arja minhabba ċaqliq tal-persunal bit-trakkijiet	Valur (EUR) = numru Litri ta' karburant evitati (numru) × Spiża għal kull litru evitat ta' karburant (EUR)

(¹) Vultaġġ baxx

(²) Vultaġġ medju

Nota: Għall-“ispiza ta' sustanzi li jniġġsu l-arja” (materja partikolata, NO_x, SO₂), huwa rrakkomandat li tiġi kkonsultata d-Direttiva dwar il-Vetturi Nodfa – id-Direttiva 2009/33/KE tal-Parlament Ewropew u tal-Kunsill tat-23 ta' April 2009 dwar il-promozzjoni ta' vetturi ta' trasport (¹) fuq it-triq nodfa u effiċjenti fl-użu tal-enerġija, u l-proċess tal-kwantifikazzjoni tal-benefiċċji tal-kwalità tal-arja tal-programm “CAFÉ” (Clean Air For Europe — Arja Nadifa għall-Ewropa).

(¹) ĠU L 120, 15.5.2009, p. 5.

RETTIFIKA

Rettifika għall-Istruzzjonijiet prattiċi lill-partijiet quddiem il-Qorti Ġenerali

(Il-Ġurnal Uffiċjali tal-Unjoni Ewropea L 68 tas-7 ta' Marzu 2012)

Fpaġna 25, it-tielet premessa:

minflok: “Wara li kkunsidrat li, skont l-Istruzzjonijiet li l-Qorti Ġenerali tat lir-Registratur tagħha fil-5 ta' Lulju 2007 (ĠU L 232, p. 1), kif emendati fis-17 ta' Mejju 2010 (ĠU L 170, p. 53) u fl-24 ta' Jannar 2012 (ĠU L 68, p. 23) (iktar 'il quddiem l-“Istruzzjonijiet lir-Registratur”), ir-Registratur għandu jiżgura li l-atti proċedurali mqiegħda fl-inkartament ikunu konformi mad-dispożizzjonijiet tal-Istatut, tar-Regoli tal-Proċedura u ta' dawn l-Istruzzjonijiet Prattiċi lill-partijiet (iktar 'il quddiem l-“Istruzzjonijiet Prattiċi”), kif ukoll mal-imsemmija Istruzzjonijiet lir-Registratur u, b'mod partikolari, għandu jitlob ir-regolarizzazzjoni tal-atti li ma jkunux konformi u, fin-nuqqas ta' regolarizzazzjoni, jekk ikun il-każ, għandu jirrifjutahom jekk ma jkunux konformi mad-dispożizzjonijiet tal-Istatut jew tar-Regoli tal-Proċedura;”.

aqra: “Wara li kkunsidrat li, skont l-Istruzzjonijiet li l-Qorti Ġenerali tat lir-Registratur tagħha fil-5 ta' Lulju 2007 (ĠU L 232, p. 1), kif emendati fis-17 ta' Mejju 2010 (ĠU L 170, p. 53) u fl-24 ta' Jannar 2012 (ĠU L 68, p. 20) (iktar 'il quddiem l-“Istruzzjonijiet lir-Registratur”), ir-Registratur għandu jiżgura li l-atti proċedurali mqiegħda fl-inkartament ikunu konformi mad-dispożizzjonijiet tal-Istatut, tar-Regoli tal-Proċedura u ta' dawn l-Istruzzjonijiet Prattiċi lill-partijiet (iktar 'il quddiem l-“Istruzzjonijiet Prattiċi”), kif ukoll mal-imsemmija Istruzzjonijiet lir-Registratur u, b'mod partikolari, għandu jitlob ir-regolarizzazzjoni tal-atti li ma jkunux konformi u, fin-nuqqas ta' regolarizzazzjoni, jekk ikun il-każ, għandu jirrifjutahom jekk ma jkunux konformi mad-dispożizzjonijiet tal-Istatut jew tar-Regoli tal-Proċedura;”.

PREZZ TAL-ABBONAMENT 2012 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 200 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 310 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 840 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-legiżlazzjoni, il-ġurisprudenza u l-atti preparatorji tal-legiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

